

೪೨ ನೆಯ ಅಧ್ಯಾಯ

ಶ್ರೀ ಗಣೇಶಾಯ ನಮಃ | ಅವಧೂತನು ಆ ಬ್ರಹ್ಮಚಾರಿಯನ್ನು ಕುರಿತು ಕಾಶೀ ಯಾತ್ರೆಗೆ ವಿಧಿಯ ಬಗೆಗೆ ಮತ್ತು ಹೇಳಿದುದೇನಂದರೆ—ಮನದಲ್ಲಿ ಸಂಕಲ್ಪಿಸಿ ಸ್ವರ್ಗದ್ವಾರ ಭುವನದಲ್ಲಿ ಹೋಗಬೇಕು. ಗಂಗಾ ಕೇಶವನನ್ನು ಪೂಜಿಸಿ ಹರಿಶ್ಚಂದ್ರ ಮಂಟಪಕ್ಕೆ ಹೋಗಬೇಕು. ||೧|| ಮಂಣಿಕರ್ಣಿಕೆಯ ವಿಸ್ತೀರ್ಣ ಪ್ರದೇಶವೇ ಸ್ವರ್ಗದ್ವಾರವೆನಿಸುವದು. ಅಲ್ಲಿಗೆ ಹೋಗಿ ವಿಧಿಪೂರ್ವಕವಾಗಿ ಸಂಕಲ್ಪ ಮಾಡಬೇಕು. ||೨|| ಮುನ್ನಾ ದಿನದಲ್ಲಿ ಕೇವಲ ಹವಿಷ್ಯಾನ್ನವನ್ನು ಸ್ವೀಕರಿಸಿ, ಶುಚಿಯಾಗಿರಬೇಕು. ಮುಂಜಾವಿನಲ್ಲಿ ಗಂಗಾ ನದಿಯಲ್ಲಿ ಸ್ನಾನ ಮಾಡಬೇಕು. ||೩|| ಧುಂಡಿರಾಜನನ್ನು ಪ್ರಾರ್ಥಿಸಿ ಕರುಣಾವಚನದಿಂದ ಬೇಡಿಕೊಳ್ಳಬೇಕು. “ದೇವಾ! ಪುನರ್ದರ್ಶನ ಕೊಡು” ಎಂದು ಬೇಡಬೇಕು. ||೪|| ಬಳಿಕ ಗಂಗೆಯನ್ನು ನಮಸ್ಕರಿಸಿ ವಿಶ್ವನಾಥನ ಮಂದಿರಕ್ಕೆ ಹೋಗಬೇಕು. ಅಲ್ಲಿ ಆತನನ್ನು ಪೂಜಿಸಿ, ಭವಾನಿ ಶಂಕರನನ್ನು ಪೂಜಿಸಲು ಹೋಗಬೇಕು. ||೫|| ಬಳಿಕ ಮುಕ್ತಿಮಂಟಪಕ್ಕೆ ನಮಸ್ಕಾರ ಮಾಡಿ, ಮತ್ತೆ ಧುಂಡಿರಾಜನ ಪೂಜೆಗೆ ಹೋಗಬೇಕು. ||೬|| ಬಳಿಕ ತಿರುಗಿ ಮಹಾದ್ವಾರಕ್ಕೆ ಬಂದು, ವಿಶ್ವೇಶ್ವರನನ್ನೂ ದಂಡಸಾಣಿಯನ್ನೂ ನಮಸ್ಕರಿಸಬೇಕು. ||೭|| ಅನಂದಭೈರವನನ್ನು ಪೂಜಿಸಿ, ಅನಂತರ ಮಂಣಿಕರ್ಣಿಕೆಗೆ ಹೋಗಬೇಕು. ಮಂಣಿಕರ್ಣಿಕೇಶ್ವರನನ್ನು ಪೂಜಿಸಿ, ಸಿದ್ಧಿವಿನಾಯಕನನ್ನು ಪೂಜಿಸಬೇಕು. ||೮|| ಗಂಗಾಕೇಶವನನ್ನು ಪೂಜಿಸಿ, ಲಲಿತಾದೇವಿಯನ್ನು ನಮಿಸಬೇಕು. ಜರಾಸಂಧೇಶ್ವರನನ್ನು ಧ್ಯಾನಿಸಿ, ದಾಲಭ್ಯೇಶ್ವರನನ್ನು ಪೂಜಿಸಬೇಕು. ||೯|| ಸೋಮನಾಥ, ಶೂಲಕಂಠೇಶ್ವರ, ವಾರಾಹೇಶ್ವರ, ದಶಾಶ್ವಮೇಧೇಶ್ವರ ಈ ಲಿಂಗ

೪೨ ಪೂಜೆಯನ್ನು ಅರ್ಪಿಸಬೇಕು. ||೧೦|| ಬಂದಿದೇವಿಯನ್ನು ವಂದಿಸಿ, ಸರ್ವೇಶ್ವರನ ದರ್ಶನ ಪಡೆಯಬೇಕು.
 ಕೇದಾರೇಶ್ವರನನ್ನು ಧ್ಯಾನದಲ್ಲಿ ಪೂಜಿಸಿ, ಹನುಮಂತೇಶ್ವರನನ್ನು ಪೂಜಿಸಬೇಕು ||೧೧|| ಸಂಗಮೇಶ್ವರದಲ್ಲಿ
 ಲೋಲಾರ್ಕ ಲಿಂಗವನ್ನು ಪೂಜಿಸು. ಅರ್ಕವಿನಾಯಕನನ್ನು ಪೂಜಿಸು. ಅನಂತರ ದುರ್ಗಾ ಕುಂಡ
 ದಲ್ಲಿ ಸ್ನಾನಮಾಡು. ||೧೨|| ದುರ್ಗಾದೇವಿಯನ್ನು ಪೂಜಿಸಿ, ದುರ್ಗಾಗಣೇಶ್ವರನನ್ನು ಧ್ಯಾನಪೂರ್ವಕ
 ಪೂಜಿಸಿ, ಪುನಃ ದರ್ಶನ ಕೊಡು ಎಂದು ಪ್ರಾರ್ಥಿಸಬೇಕು ||೧೩|| ವಿಶ್ವಕ್ಸೇನ ಈಶ್ವರನನ್ನು ಪೂಜಿಸಬೇಕು.
 ಕರ್ದಮಕೂಪದಲ್ಲಿ ಸ್ನಾನಮಾಡಿ, ಕರ್ದಮೇಶ್ವರನ ಪೂಜೆಗಾಗಿ ಭಕ್ತಿಯಿಂದ ಹೋಗಬೇಕು. ||೧೪||
 ಅನಂತರ ಕರ್ದಮ ಕೂಪಕ್ಕೆ ಹೋಗಬೇಕು. ಸೋಮನಾಥನನ್ನೂ ವಿರೂಪಾಕ್ಷ ಲಿಂಗವನ್ನೂ ನೀನು
 ಪೂಜಿಸು ||೧೫|| ಮುಂದೆ ನೀಲಕಂಠನಿಗೆ ಹೋಗಬೇಕು. ಭಕ್ತಿಯಿಂದ ಪೂಜಿಸಬೇಕು. ಕೈಗಳನ್ನು
 ಜೋಡಿಸಿ ಭಕ್ತಿ ಭಾವದಿಂದ ಕರ್ದಮೇಶ್ವರನನ್ನು ಭಜಿಸಬೇಕು. ||೧೬|| ಮತ್ತೆ ನಮಗೆ ದರ್ಶನ ಕೊಡಬೇ
 ಕೆಂದು ಭಕ್ತಿಯಿಂದ ನುಡಿಯಬೇಕು. ಅನಂತರ ನಾಗನಾಥನ ಪೂಜೆಗಾಗಿ ವೇಗದಿಂದ ಹೊರಡಬೇಕು ||೧೭||
 ಅನಂತರ ಚಾಮುಂಡಾದೇವಿ, ಮೋಕ್ಷೇಶ್ವರ ಮತ್ತು ಕಾರುಣ್ಯೇಶ್ವರರನ್ನು ಪೂಜಿಸು. ||೧೮|| ವೀರಭದ್ರನ
 ಪೂಜೆಗಾಗಿ ನೀನು ಅಲ್ಲಿಂದ ಎರಡನೆಯ ದುರ್ಗಕ್ಕೆ ಹೋಗಬೇಕು. ವಿಕಟಾದುರ್ಗಾ ಎಂಬ ದೇವಿಯನ್ನು
 ಮನೋಭಾವದಿಂದ ಪೂಜಿಸಬೇಕು. ||೧೯|| ಬಾಲಕನೆ! ಉನ್ನತ್ತ ಭೈರವನನ್ನು ಕಾಳಕೂಟದೇವ, ವಿಮಲಾ
 ದುರ್ಗಾದೇವಿ ಇವರನ್ನು ಪೂಜಿಸು ||೨೦|| ಮಹಾದೇವ, ನಂದಿಕೇಶ್ವರ, ಭೃಂಗಿರಿಟೇಶ್ವರ ಇವರನ್ನು
 ಒಮ್ಮನದಿಂದ ಪೂಜಿಸು. ||೨೧|| ಗಣಪಿಯರನ್ನು ಪೂಜಿಸಿ ವಿರೂಪಾಕ್ಷನಿಗೆ ನಮಿಸಬೇಕು. ಯಕ್ಷೇಶ್ವರ
 ವಿಮಲೇಶ್ವರರನ್ನು ಆಮೇಲೆ ಪೂಜಿಸು ||೨೨|| ಜ್ಞಾನೇಶ್ವರ, ಅಮೃತೇಶ್ವರರನ್ನೂ ಮನೋಹರವಾದ

ಗಂಧರ್ವಸಾಗರವನ್ನೂ ಪೂಜಿಸು. ||೨೩|| ಭೀಮಚಂಡಿ ಎಂಬ ಶಕ್ತಿಯನ್ನು ಚಂಡಿವಿನಾಯಕ, ರವಿ
 ರಕ್ತಾಕ್ಷಿಗಂಧರ್ವ ಇವರನ್ನೂ ಮನಮುಟ್ಟಿ ಪೂಜಿಸು. ||೨೪|| ನರಕವೆಂಬ ಸಾಗರದಿಂದ ಪಾರುಮಾಡುವ
 ಭೀಮಚಂಡಿಯನ್ನು ಪೂಜಿಸಬೇಕು. ಮರಳಿ ದರ್ಶನ ಕೊಡೆಂದು ನೀವು ಅವನನ್ನು ವಿನಂತಿಸಬೇಕು. ||೨೫||
 ಏಕಪಾದ ವಿನಾಯಕನನ್ನು, ಭೈರವಿಯೊಂದಿಗೆ ಭೈರವನನ್ನೂ ಬ್ರಹ್ಮಚಾರಿಯ ಪೂಜಿಸು. ||೨೬|| ಭೂತನಾಥ
 ಕಾಲನಾಥ, ಸೋಮನಾಥ ಎಂಬ ಲಿಂಗಗಳು ಖ್ಯಾತಿಯನ್ನು ಪಡೆದಿವೆ. ಅವನ್ನೂ ಕಪದೇಶ್ವರ ಲಿಂಗ
 ವನ್ನೂ ನೀನು ತ್ವರಿತವಾಗಿಯೇ ಪೂಜಿಸು ||೨೭|| ನಾಗೇಶ್ವರ, ಕಾಮೇಶ್ವರ, ಗಣೇಶ್ವರ, ವೀರಭದ್ರೇಶ್ವರ,
 ಚಾರುಮುಖವಿನಾಯಕ ಇವರೆಲ್ಲರನ್ನೂ ಪೂಜಿಸು ||೨೮|| ದೇಹಲಿ ವಿನಾಯಕ, ಪೋಡಶ ವಿನಾಯಕ,
 ಉದ್ದಂಡ ವಿನಾಯಕ ಇವರನ್ನು ಪೂಜಿಸು ||೨೯|| ತೀರ ದೊಡ್ಡದೂ ಮನೋಹರವೂ ಆದ 'ಉತ್ಕಲೇಶ್ವರ'
 ಎಂಬ ಹೆಸರಿನ ಲಿಂಗವಿದೆ. ಅನಂತರ ಏಕಾದಶರುದ್ರನನ್ನೂ ರುದ್ರಾಣಿಯರನ್ನೂ ಪೂಜಿಸಬೇಕು ||೩೦||
 ಅಲ್ಲಿಂದ ತಪೋಭೂಮಿಗೆ ಹೋಗಬೇಕು. ಭಕ್ತಿಯಿಂದ ಪೂಜಿಸಬೇಕು. ಒಳ್ಳೇ ಹರುಷದಿಂದ ರಾಮೇಶ್ವರ,
 ಸೋಮನಾಥ ಇವರನ್ನು ಪೂಜಿಸಬೇಕು. ||೩೧|| ದೊಡ್ಡಭರತೇಶ್ವರ, ಮನೋಹರ ಲಕ್ಷ್ಮಣೇಶ್ವರ,
 ಶತ್ರುಘ್ನೇಶ್ವರ ಮತ್ತು ದ್ಯಾವಾಭೂಮೀಶ್ವರ ಇವರನ್ನು ಪೂಜಿಸಬೇಕು. ||೩೨|| ನಹುಷೇಶ್ವರನನ್ನು
 ವರಣಾನದಿಯ ಮೇಲಿನ ಅಸಂಖ್ಯಾತವೆಂಬ ತೀರ್ಥಕ್ಕೆ ನಮಿಸಬೇಕು. ಅನಂತರ ನಿರ್ಮಲ ಮನಸ್ಸಿನಿಂದ
 ಅಸಂಖ್ಯಾತೇಶ್ವರ ಎಂಬ ಲಿಂಗವನ್ನು ಪೂಜಿಸಬೇಕು. ||೩೩|| ಮುಂದೆ ದೇವಸಂಘೇಶ್ವರನೆಂಬ ಹೆಸರಿನ
 ದೊಡ್ಡ ಲಿಂಗವುಂಟು. ಆ ಮನೋಹರವಾದ ಲಿಂಗವನ್ನು ಪೂಜಿಸು. ಪಾಶಪಾಣಿವಿನಾಯಕನನ್ನು ||೩೪||
 ಪೂಜಿಸಿ ಪೃಥ್ವೀಶ್ವರನಿಗೆ ನಮಿಸಿ, ಯೂಪಸರೋವರವೆಂಬ ತೀರ್ಥದಲ್ಲಿ ಸ್ನಾನಮಾಡಿ, ಕಪಿಲಧಾರಾ

ತೀರ್ಥದಲ್ಲಿ ಸ್ನಾನಮಾಡಬೇಕು. ||೩೬|| ವೃಷಭಧ್ವಜನನ್ನು ಪೂಜಿಸಿ, ಜ್ವಾಲಾನ್ಯಸಿಂಹನ ಚರಣಕ್ಕೆ ವಂದಿಸಬೇಕು. ವರುಣಾ ಸಂಗಮದಲ್ಲಿ ಸ್ನಾನಮಾಡಿ ಶ್ರಾದ್ಧ ಮೊದಲಾದ ಕರ್ಮಗಳನ್ನು ಮಾಡಬೇಕು. ||೩೭|| ಸಂಗಮೇಶ್ವರ, ಅದಿಕೇಶವ, ಋಷವಿನಾಯಕ ಇವರನ್ನು ಎಲೈ ಬ್ರಹ್ಮಚಾರಿಯೆ, ಪೂಜಿಸು. ||೩೮|| ಪ್ರಹ್ಲಾದೇಶ್ವರನನ್ನು ಪೂಜಿಸು. ಕಪಿಲತೀರ್ಥದಲ್ಲಿ ಸ್ನಾನಮಾಡು. ತ್ರಿಲೋಚನ ಈಶ್ವರನನ್ನು ಭಕ್ತಿಯಿಂದ ಪೂಜಿಸು. ||೩೯|| ಮುಂದೆ ತ್ರಿಲೋಚನ ಮಹಾದೇವನಿರುವನು. ಪಂಚಗಂಗಾ ತೀರದಲ್ಲಿ ಬಿಂದುಮಾಧವೇಶ್ವರನ ಸ್ಥಾನವಿದೆ. ಆ ಬಿಂದುಮಾಧವನನ್ನು ಭಕ್ತಿಭಾವದಿಂದ ಪೂಜಿಸು. ||೪೦|| ಮಂಗಲಾಗೌರಿಯನ್ನು ಗಭಸ್ತೀಶ್ವರ, ವಶಿಷ್ಠೇಶ್ವರ, ವಾಮದೇವೇಶ್ವರ, ಪರ್ವತೇಶ್ವರ, ಇವರನ್ನೂ ಪೂಜಿಸಬೇಕು ||೪೧|| ಮಹೇಶ್ವರ, ಸಿದ್ಧಿವಿನಾಯಕ, * ಸಪ್ತಾವರಣೇಶ್ವರ ಮತ್ತು ಸರ್ವಗಣೇಶ ಇವರನ್ನು ಪೂಜಿಸು. ||೪೨|| ಆ ಮೇಲೆ ಮಣಿಕರ್ಣಿಕೆಗೆ ಹೋಗಿ ಸ್ನಾನಮಾಡಬೇಕು. ವಿಶ್ವೇಶ್ವರನನ್ನು ಸ್ಮರಿಸಿ ಮಹಾದೇವನನ್ನು ಪೂಜಿಸಬೇಕು. ||೪೩|| ಪುನಃ ಮುಕ್ತಿಮಂಟಪಕ್ಕೆ ಹೋಗಬೇಕು. ವಿಷ್ಣುವಿನನ್ನು ನಮಿಸಬೇಕು. ದಂಡಪಾಣಿಯನ್ನು ಪೂಜಿಸಿ, ಅನಂತರ ಧುಂಡಿರಾಜನನ್ನು ಆರ್ಚಿಸಬೇಕು ||೪೪|| ಅನಂದಭೈರವನನ್ನು ಪೂಜಿಸಿ ಅದಿತೈಶನನ್ನು ನಮಿಸಬೇಕು. ಮೊದ ಮೊದಲಾದ ಪಂಚವಿನಾಯಕರನ್ನು ಏಕೋಮನದಿಂದ ಪೂಜಿಸಬೇಕು. ||೪೫|| ವಿಶ್ವೇಶ್ವರನನ್ನು ಪೂಜಿಸಿ ಮೋಕ್ಷಲಕ್ಷ್ಮೀ

* ಸಪ್ತಾವರಣ ವಿನಾಯಕ (ಬ್ರಹ್ಮನಾಲದಲ್ಲಿ ಈತನು 'ಜಲವಿನಾಯಕ' ಎಂಬ ಹೆಸರಿನಿಂದ ಪ್ರಸಿದ್ಧನಿರುವನು.) ಇಲ್ಲಿಗೆ "ಪರಿಶ್ರಮ" ಅಂದರೆ ಪ್ರದಕ್ಷಿಣೆ ಪೂರ್ಣವಾಗುವದು. ಅನಂತರ ಮತ್ತೆ ಮಣಿಕರ್ಣಿಕೆಯಲ್ಲಿ ಸ್ನಾನಮಾಡಿ ವಿಶ್ವೇಶ್ವರನ ದರ್ಶನ ಪಡೆಯಬೇಕೆಂದು ಹೇಳಿದೆ.

ವಿಲಾಸನಿಗೆ ನಮಿಸಬೇಕು. ಅನಂತರ ವಿಶ್ವೇಶ್ವರನ ಎದುರಿಗೆ ಹೋಗಿ ಮುಂದಿನ ಮಂತ್ರವನ್ನು ಅನ್ನಬೇಕು. ||೪೬|| (ಶ್ಲೋಕ) ಜಯವಿಶ್ವೇಶ ವಿಶ್ವಾತ್ಮನ್ ಕಾಶೀನಾಥ ಜಗತ್ಪತೇ | ತ್ವತ್ಪ್ರಸಾದಾನ್ಮಹಾದೇವ ಕೃತಾ ಕ್ಷೇತ್ರಪ್ರದಕ್ಷಿಣಾ ||೪೭|| ಅನೇಕಜನ್ಮಪಾಪಾನಿ ಕೃತಾನಿ ಮಮ ಶಂಕರ | ಗತಾನಿ ಪಂಚಕೋಶಾತ್ಮಲಿಂಗಸ್ಯಾಸ್ಯ ‡ ಪ್ರದಕ್ಷಿಣಾತ್ ||೪೮|| ಹೀಗೆ ಮಂತ್ರವನ್ನು ಜಪಿಸಿ, ಮುಂದೆ ಶಿವಧ್ಯಾನ ಮಾಡಬೇಕು. ಮುಕ್ತಿಮಂಟಪ ಮೊದಲಾದವನ್ನೊಳಗೊಂಡು ಎಂಟು ಸ್ಥಾನದಲ್ಲಿ ವಂದಿಸಬೇಕು. ||೪೯|| ಮೊದಲು ಮುಕ್ತಿಮಂಟಪಕ್ಕೆ ನಮಿಸಬೇಕು. ಶೃಂಗಾರಮಂಟಪಕ್ಕೆ ವಂದಿಸಬೇಕು. ಅನಂತರ ಐಶ್ವರ್ಯ ಮಂಟಪಕ್ಕೆ ಹೋಗಬೇಕು. ||೫೦|| ಮೋಕ್ಷಲಕ್ಷ್ಮೀವಿಲಾಸ ಸ್ಥಾನವಾದ ಜ್ಞಾನಮಂಟಪಕ್ಕೆ ನಮಿಸಬೇಕು.

‡ ಈ ಶ್ಲೋಕದ ಮುಂದೆ ಮೂಲ ಗ್ರಂಥದಲ್ಲಿ ಉತ್ತಮವಾದ ಎರಡೂವರೆ ಶ್ಲೋಕಗಳುಂಟು. ಅವು ಹೀಗೆ :- “ತ್ವದ್ಭಕ್ತಿ ಕಾಶೀವಾಸಾಭ್ಯಾಂ ಸಹೈವಾ ಪಾಪಕರ್ಮಣಾ | ಸತ್ಸಂಗಶ್ರವಣಾದ್ಯಶ್ಚ, ಕಾಲೋ ಗಚ್ಛತು ಸಃ ಸದಾ || ಹರ ! ಶಂಭೋ ! ಮಹಾದೇವ ! ಸರ್ವಜ್ಞ | ಸುಖದಾಯಕ ! ಪ್ರಾಯಶ್ಚಿತ್ತಂ ಸುನಿರ್ವೃತ್ತಂ, ಪಾಪಾನಾಂ ತ್ವತ್ಪ್ರಸಾದತಃ || ಪುನಃ ಪಾಪಮತಿರ್ಮಸ್ತು, ಧರ್ಮಬುದ್ಧಿಸ್ಸದಾಸ್ತು ಮೇ” ಭಾವಾರ್ಥ—ಎಲೈ ಜಗತ್ಪತಿ ! ವಿಶ್ವೇಶ್ವರಾ ! ಕಾಶಿನಾಥಾ ! ನಾನು ನಿನ್ನ ಕೃಪೆಯಿಂದಲೇ ಈ ಕ್ಷೇತ್ರಪ್ರದಕ್ಷಿಣೆ ಮಾಡಿದೆನು. ಈ ಪಂಚಕ್ರೋಶಿಯೊಳಗಿನ ಲಿಂಗಗಳ ಪ್ರದಕ್ಷಿಣೆಯಿಂದ ಅನೇಕ ಜನ್ಮಗಳಲ್ಲಿ ಮಾಡಿದ ಪಾಪಗಳು ಇಲ್ಲವಾದವು. ನಿನ್ನ ಭಕ್ತಿಯಿಂದ ಒಡಗೂಡಿದ ಕಾಶೀವಾಸದಲ್ಲಿ ಪುಣ್ಯಕರ್ಮ, ಸತ್ಸಂಗ ಮತ್ತು ಸತ್ ಶಾಸ್ತ್ರ ಶ್ರವಣ ಇವುಗಳಲ್ಲಿ ನನ್ನ ಎಲ್ಲ ಕಾಲವೂ ಹೋಗುತ್ತಿರಲಿ. ಹೇ ! ಹರಶಂಭೋ ! ಮಹಾದೇವಾ ! ಸರ್ವಜ್ಞಾ ! ಸುಖದಾಯಕಾ ! ನಿನ್ನ ಕೃಪಾಪ್ರಸಾದದಿಂದಲೇನೇ ನನ್ನ ಪಾಪದ ಪ್ರಾಯಶ್ಚಿತ್ತಗಳು ಪೂರ್ಣವಾದವು. ಮತ್ತೆ ನನಗೆ ಪಾಪಬುದ್ಧಿ ಹುಟ್ಟಿಕೂಡದು. ಅಂತಃಕರಣದಲ್ಲಿ ಯಾವಾಗಲೂ ಧರ್ಮಬುದ್ಧಿಯೇ ನೆಲೆಯಾಗಿರಲಿ ಹೀಗಾಗೋಣವೆಂದರೆ ಇದೇ ಪಾಪವು ಹೋದ ಗುರುತು.

ಸಬೇಕು. ಸುನುಕ್ತಮಂಟಪಕ್ಕೆ ಹೋಗಬೇಕು. ಬಾಲಕನೇ ! ಬ್ರಹ್ಮಚಾರಿಯೇ ! ಈ ವಿಧವಾಗಿ ನೀನು ಭಕ್ತಿಯಿಂದ ವೈರಾಗ್ಯಮಂಟಪಕ್ಕೆ ಹೋಗಬೇಕು. ಬಾಲಕನೇ ! ಬ್ರಹ್ಮಚಾರಿಯೇ ! ಈ ವಿಧವಾಗಿ ನೀನು ಯಾತ್ರಾವಿಧಿಯನ್ನು ಆಚರಿಸು. ||೫೨|| ಇನ್ನೊಂದು ಪ್ರಕಾರದ ಯಾತ್ರೆಯ ವಿಧಿಯನ್ನು ಹೇಳುವೆನು. ಗುರುದಾಸನಾದ ಬಾಲಕನೇ, * ನಿತ್ಯ ಯಾತ್ರೆಯು ತೀರ ಮನೋಹರವಾಗಿದೆ ||೫೩|| ಸ್ವಚೈಲ ಶುಚಿಯಾಗಿ ಚಕ್ರಪುಷ್ಕರಣಿಯಲ್ಲಿ ಸ್ನಾನ ಮಾಡಬೇಕು. ದೇವತೆಗಳನ್ನೂ ಪಿತರನ್ನೂ ತರ್ಪಿಸಿ, ಬ್ರಾಹ್ಮಣರನ್ನು ಪೂಜಿಸಬೇಕು. ||೫೪|| ಅನಂತರ ಅಲ್ಲಿಂದ ಹೊರಡಬೇಕು. ದ್ರುಪದಾದಿತ್ಯೇಶ್ವರನನ್ನು ಪೂಜಿಸಬೇಕು. ದ್ರುಪದೇಶ್ವರನನ್ನು ನಮಿಸಿ, ಶ್ರೀ ವಿಷ್ಣುವನ್ನು ಪೂಜಿಸಬೇಕು. ||೫೫|| ಅನಂತರ ದಂಡಪಾಣಿಯನ್ನು ನಮಿಸಬೇಕು. ಮಹೇಶ್ವರನನ್ನು ಪೂಜಿಸಿ, ಅಲ್ಲಿಂದ ಮುಂದೆ ಹೋಗಿ ಧುಂಡಿರಾಜನನ್ನು ಅರ್ಚಿಸಬೇಕು. ||೫೬|| ಜ್ಞಾನವಾಪಿಯಲ್ಲಿ ಸ್ನಾನ ಮಾಡು. ನಂದಿಕೇಶ್ವರನನ್ನು ಪೂಜಿಸು. ಅನಂತರ ತಾರಕೇಶ್ವರನನ್ನು ಪೂಜಿಸಿ ನೀನು ಮುಂದೆ ಹೋಗು. ||೫೭|| ಒಂದೇ ಭಾವದಿಂದ ಮಹಾಕಾಲೇಶ್ವರನನ್ನು ಪೂಜಿಸಬೇಕು. ಮತ್ತು ವಿಶೇಷವಾಗಿ ಮನೋಹರನಾದ ದಂಡಪಾಣಿಯನ್ನು ಪೂಜಿಸು.

* ದಿನಾಲೂ ಮಾಡುವ ಯಾತ್ರೆ.

೧ ಸಚೈಲಮಾಧೌ ಸಂಸ್ಥಾಯ ಚಕ್ರಪುಷ್ಕರಣೀಜಲೇ | ಸಂತರ್ಪ್ಯ ದೇವಾನ್ಸು ಪಿತೃನ್ ಬ್ರಾಹ್ಮಣಾಂಶ್ಚ ತಥಾರ್ಚಿನಃ ||
ಅದಿತ್ಯಂದ್ರಾಪದಿಂ ವಿಷ್ಣುಂ, ದಂಡಪಾಣಂಮಹೇಶ್ವರಂ | ನಮಸ್ಕೃತ್ಯ ತತೋಗಚ್ಛೇತ್ ದ್ರಷ್ಟುಂ ಧುಂಡಿವಿನಾಯಕಮ್ ||
ಜ್ಞಾನವಾಪಿಮುಪಸ್ಪೃತ್ಯ ನಂದಿಕೇಶಂ ತತೋಽರ್ಚಯೇತ್ | ತಾರಕೇಶಂ ತತೋಽಭ್ಯರ್ಚ್ಯ ಮಹಾ ಕಾಲೇಶ್ವರಂ ತಥಾ ||
ತತಃ ಪುನರ್ದಂಡಪಾಣಂ ಇತ್ಯೇಷಾ ಪಂಚತೀರ್ಥಿಕಾ || (ಕಾ. ಖಂಡ)

||೫೮|| ಅನಂತರ ಬಾಲಕನೇ ! ಮನೋಹರವಾದ ವಿಶ್ವೇಶ್ವರನ ಯಾತ್ರೆಯನ್ನು ಮಾಡು. ಓಂಕಾರೇಶ್ವರ ಲಿಂಗವನ್ನು ಪ್ರತಿಪದಿಗೆ ಪೂಜಿಸು. ||೫೯|| ಪ್ರತಿಪದಿಗೆ ಮತ್ತೊಂದರಿ ತೀರ್ಥದಲ್ಲಿ ಸ್ನಾನ ಮಾಡಬೇಕು. ತ್ರಿಲೋಚನ ಮಹಾದೇವ ಎಂಬ ಎರಡು ಲಿಂಗಗಳು ಅವೆ. ||೬೦|| ಅಲ್ಲಿಗೆ ದ್ವಿತೀಯಾ ಶೃತೀಯಾ ತಿಥಿಗಳಲ್ಲಿ ಯಾತ್ರೆಗಾಗಿ ಹೋಗಬೇಕು. ಕೃತಿವಾಸಲಿಂಗದ ಯಾತ್ರೆಯನ್ನು ಚತುರ್ಥಿಯ ದಿನ ಮಾಡಬೇಕು. ||೬೧|| ರತ್ನೇಶ್ವರನ ಪೂಜೆಗೆ ಪಂಚಮಿಯ ದಿನ, ಚಂದ್ರೇಶ್ವರನ ಪೂಜೆಗೆ ಷಷ್ಠಿಯ ದಿನ ನೀನು ಹರುಷದಿಂದ ಹೋಗಬೇಕು. ಶಿಷ್ಯೋತ್ತಮನೇ, ಈ ವಿಧಿಯನ್ನು ಏಕಚಿತ್ತದಿಂದ ಕೇಳಿಕೊಳ್ಳು. ||೬೨|| ಸಪ್ತಮಿಯ ದಿನ ಕೇವಲೇಶ್ವರನನ್ನೂ ಅಷ್ಟಮಿಯ ದಿನ ಧರ್ಮೇಶ್ವರಲಿಂಗವನ್ನೂ ಪೂಜಿಸಬೇಕು. ||೬೩|| ದಶಮಿಗೆ ವೀರೇಶ್ವರ ಲಿಂಗವು ಘನವಾದುದು. ನವಮಿಯ ಯಾತ್ರೆಯು ಮಹಾ ಪುಣ್ಯಕರವು. ||೬೪|| ದಶಮಿಗೆ ಕಾಮೇಶ್ವರನನ್ನು ಏಕಾದಶಿಗೆ ವಿಶ್ವಕರ್ಮೇಶ್ವರನನ್ನೂ ದ್ವಾದಶಿಗೆ ಮಣಿಕರ್ಣಿಕೆಯಲ್ಲಿ ಮಣಿಕರ್ಣಿಕೇಶರ ನನ್ನು ಪೂಜಿಸಬೇಕು. ||೬೫|| ತ್ರಯೋದಶಿಯ ದಿನ ಪ್ರದೋಷ ಸಮಯಕ್ಕೆ ಅವಿಮುಕ್ತೇಶ್ವರನನ್ನು ಚತುರ್ದಶಿಯ ದಿನ ವಿಶೇಷವಾಗಿ ವಿಶ್ವೇಶ್ವರನನ್ನು ಪೂಜಿಸಬೇಕು. ||೬೬|| ಕಾಶಿಯಲ್ಲಿ ವಾಸವಾಗಿರುವ ಯಾವನೊಬ್ಬನು ಈ ಬಗೆಯ ಯಾತ್ರೆಯನ್ನು ಮಾಡಬೇಕು. ಇಲ್ಲವಾದರೆ ಅಡೆತಡೆಗಳು ಒದಗುವವು. ||೬೭|| ಶುಕ್ಲ ಪಕ್ಷದಲ್ಲಿ ಈ ಬಗೆಯಾಗಿ ಮನೋಹರವಾದ ಯಾತ್ರೆಯನ್ನು ಮಾಡಬೇಕು. ಕೃಷ್ಣ ಪಕ್ಷವು ಬರಲು ಅದೆಂತು ಯಾತ್ರೆ ಮಾಡಬೇಕೆಂಬುದನ್ನು ಹೇಳುವೆನು ||೬೮|| ಚತುರ್ದಶಿ ಹಿಡಿದು ಪ್ರತಿ ದಿನವೂ ಯಾತ್ರೆ ಮಾಡಬೇಕು. ಒಂದೊಂದನ್ನೇ ಬೇರೆ ಬೇರೆಯಾಗಿ ಹೇಳುವೆನು ಏಕ ಚಿತ್ತದಿಂದ ಕೇಳು. ||೬೯|| ವರುಣಾ ನದಿಯಲ್ಲಿ ಸ್ನಾನಮಾಡಿ ಶೈಲೇಶ್ವರನ ದರ್ಶನ ಪಡೆಯಬೇಕು. ಅದೇ ದಿನ ಸಂಗಮದಲ್ಲಿ ಸ್ನಾನಮಾಡಿ, ಸಂಗಮೇಶ್ವರನನ್ನು ಪೂಜಿಸಬೇಕು ||೭೦||

* ಸ್ವರ್ಗತೀರ್ಥದಲ್ಲಿ ಸ್ನಾನಮಾಡಿ, ಸ್ವರ್ಗೇಶ್ವರನನ್ನು ಹರುಷದಿಂದ ಪೂಜಿಸು. ಬೇರೊಂದು ದಿನ ಮುಂದಾ
ಕಿನಿಯಲ್ಲಿ ಮಿಂದು, ಮಧ್ಯಮೇಶ್ವರನನ್ನು ಪೂಜಿಸು. ||೭೦|| ಮಣಿಕರ್ಣಿಕೆಯಲ್ಲಿ ಸ್ನಾನಮಾಡಿ, ಈಶಾನೇ
ಶ್ವರನನ್ನು ಹಿರಣ್ಯಗರ್ಭಲಿಂಗವನ್ನು ಹೀಗೆ ಎರಡು ಲಿಂಗಗಳನ್ನು ಪೂಜಿಸಬೇಕು. ||೭೧|| ಧರ್ಮಕೂಪ
ದಲ್ಲಿ ಮಿಂದು ಗೋಪ್ರೇಕ್ಷೇಶ್ವರನನ್ನು ಅದೇ ದಿನ ಪೂಜಿಸಬೇಕು. ಬಾಲಕ ಬ್ರಹ್ಮಚಾರಿಯೇ ಕೇಳು. ||೭೨||
ಕಪಿಲಧಾರಾ ತೀರ್ಥದಲ್ಲಿ ಭಕ್ತಿಯಿಂದ ಸ್ನಾನ ಮಾಡಬೇಕು. ಸಪ್ತಮಿಯ ದಿನ ವೃಷಭಧ್ವಜ ಲಿಂಗವನ್ನು
ಪೂಜಿಸು. ||೭೩|| ಅದೇ ದಿನ ಉಪಶಾಂತಕೂಪದಲ್ಲಿ ಸ್ನಾನಮಾಡಿ, ಉಪಶಾಂತೇಶ್ವರನನ್ನು ಭಕ್ತಿಯಿಂದ
ಪೂಜಿಸಬೇಕು. ||೭೪|| ಮತ್ತೂ ಅದೇ ದಿನ ಪಂಚಚೂಡಾಡೋಹದಲ್ಲಿ ಸ್ನಾನ ಮಾಡಬೇಕು. ಶಿವನನ್ನು
ಧ್ಯಾನಿಸುತ್ತ ಬೇಗನೇ ಜ್ಯೇಷ್ಠೇಶ್ವರ ಲಿಂಗವನ್ನು ಭಕ್ತಿಯಿಂದ ಪೂಜಿಸಬೇಕು. ||೭೫|| ಅದೇ ದಿನ
ಕೂಪಚತುಃಸಮುದ್ರವೆಂಬ ತೀರ್ಥದಲ್ಲಿ ಭಕ್ತಿಭಾವನೆಯಿಂದ ಸ್ನಾನಮಾಡಬೇಕು ಅನಂತರ ಹರುಷ
ದಿಂದ ಸಮುದ್ರೇಶ್ವರನನ್ನು ಭಕ್ತಿಪೂರ್ವಕ ಪೂಜಿಸಬೇಕು. ||೭೬|| ಅದೇ ದಿವಸ ದೇವರ ಮುಂದಿ
ರುವ ಕೂಪದಲ್ಲಿ ಸಂತೋಷದಿಂದ ಸ್ನಾನಮಾಡಬೇಕು. ಶುಕ್ರೇಶ್ವರನನ್ನು ಭಕ್ತಿಭಾವನೆಯಿಂದ ಪೂಜಿಸ
ಬೇಕು. ||೭೭|| ಮತ್ತೆ ಆ ಹೊತ್ತು ಪವಿತ್ರವಾದ ದಂಡಖಾತ ತೀರ್ಥದಲ್ಲಿ ಸ್ನಾನಮಾಡಿ, ವ್ಯಾಘ್ರೇಶ್ವರ
ನನ್ನು ಪೂಜಿಸು. ||೭೮|| ಶೌನಕೇಶ್ವರ ತೀರ್ಥದಲ್ಲಿ ಸ್ನಾನಮಾಡಿದ ನಂತರ ದೇವನಾದ ಮತ್ತು ಮನೋಹರ
ನಾದ * ತೀರ್ಥ ಎಂಬ ಹೆಸರಿನ ಲಿಂಗವನ್ನು ಪೂಜಿಸಬೇಕು. ||೭೯|| ಮನೋಹರವಾದ ಜಂಬುಕ ತೀರ್ಥ

* ಸಂಗಮೇಶ್ವರನ ದರ್ಶನದ ನಂತರ 'ಸ್ವಲೀನತೀರ್ಥಸ ಸ್ನಾತಃ ಪಶ್ಯೇತ್ ಸ್ವಲೀನಮೀಶ್ವರಮ್' ಎಂದು ಮೂಲ
ದಲ್ಲಿದೆ. ಇದೇ ತೀರ್ಥಕ್ಕೆ ಸ್ವರ್ಗತೀರ್ಥವೆನ್ನುತ್ತಿರಬಹುದು.

ದಲ್ಲಿ ಶುಭಾಚಾರದಿಂದ ಸ್ನಾನಮಾಡಬೇಕು. ಹದಿನಾಲ್ಕು ಲಿಂಗಗಳುಳ್ಳ ಜಂಬುಕೇಶ್ವರನನ್ನು ಪೂಜಿಸಬೇಕು. ||೮೦|| ಶುಕ್ಲಕೃಷ್ಣಪಕ್ಷಗಳಲ್ಲಿ ಅಷ್ಟಮಿ ತಿಥಿಯು ಮಹತ್ವದ್ದು. ಆಗ ಪೂಜಿಸಬೇಕಾದ ಲಿಂಗಗಳನ್ನು ಹೇಳುವೆನು. ಅದರಿಂದ ಮಹಾಪುಣ್ಯವುಂಟು. ||೮೧|| ದಕ್ಷೇಶ್ವರ, ಸಾರ್ವತೀಶ್ವರ ಮೂರನೆಯವನು ಪಶುಪತೀಶ್ವರ, ಗಂಗೇಶ್ವರ, ನರ್ಮದೇಶ್ವರ ಇವರನ್ನು ಮನೋಭಾವದಿಂದ ಪೂಜಿಸಬೇಕು. ||೮೨|| ಗಭಸ್ತೇಶ್ವರ, ಸತೀಶ್ವರ ದೊಡ್ಡವನಾದ ಮಧ್ಯಮೇಶ್ವರ, ತಾರಕೇಶ್ವರನೆಂಬ ಒಂಬತ್ತು ಲಿಂಗಗಳು. ಇವನ್ನೆಲ್ಲ ಪೂಜಿಸಬೇಕು. ||೮೩|| ಇನ್ನೂ ಹನ್ನೊಂದು ಲಿಂಗಗಳ ನಿತ್ಯ ಯಾತ್ರೆಯು ಪುಣ್ಯಪ್ರದವಾಗಿದೆ. ಆಗ್ನಿಧೈಶನ ಯಾತ್ರೆಯನ್ನು ನೀನು ಮಾಡು. ||೮೪|| ಎರಡನೆಯವನು ಉರ್ವಶೀಶ್ವರನು ಮನೋಹರನಾದ ನಕುಲೇಶ್ವರನು ನಾಲ್ಕನೆಯವನು ಅಷಾಢೇಶ್ವರನು, ಭಾರಭೂತೇಶ್ವರನು. ||೮೫|| ೧ ಲಾಂಗಲೀಶ್ವರ, ತ್ರಿಪುರಾಂತಕ ಇವರೆಲ್ಲರನ್ನು ಪೂಜಿಸಿ, ಮನಃಪ್ರಕಾಮೇಶ್ವರನ ಪೂಜೆಗಾಗಿ ಹೋಗಬೇಕು. ||೮೬|| ಪ್ರೀತಿಕೇಶ್ವರ, ಮದಾಲನೇಶ್ವರ, ತಿಲಪರ್ಣೇಶ್ವರ ಇವರನ್ನು ಭಕ್ತಿಯಿಂದ ಪೂಜಿಸು ||೮೭|| ಇನ್ನು ಶಕ್ತಿಯಾತ್ರೆಯನ್ನು ಮಾಡುವ ವಿಧಿಯನ್ನು ಹೇಳುವೆ ಕೇಳು. ಶುಕ್ಲಪಕ್ಷದ ತೃತೀಯೆಯ ದಿನ ‡ ಎಂಟು ಯಾತ್ರೆಗಳನ್ನು ನೆರವೇರಿಸ

* ತೀರ್ಥಲಿಂಗಗಳು—ಶೌನಕೇಶ್ವರ ತೀರ್ಥ, ಶೌನಕೇಶ್ವರ ಲಿಂಗ, ಜಂಬುಕ ತೀರ್ಥ, ಜಂಬುಕ ಲಿಂಗ.

೧ ಲಾಂಗಲೀಶ್ವರಮಠಾಲೋಕ್ಯ ತತಸ್ತು ತ್ರಿಪುರಾಂತಕಮ್ || (ಕಾ.ಖಂ.)

‡ ಶುಕ್ಲಪಕ್ಷ ತೃತೀಯೆಗೆ “ನವಗೌರಿ”ಯಾತ್ರೆಯೆಂದು ಕಾಶೀಖಂಡದಲ್ಲಿ ಹೇಳಿದೆ. ಮುಂದಿನ ಸಂಖ್ಯೆಗಳಿಂದ ಗೌರೀ ದೇವಿಯ ಸಂಖ್ಯೆ ಒಂಬತ್ತಾಗುವುದು. (ಶೃಂಗಾರ-ಸೌಭಾಗ್ಯಗೌರಿ ಕೂಡಿ ಒಂದೇ ಹಿಡಿದು ಗ್ರಂಥಕರ್ತನು ಎಂಟು ಮಾಡಿರಬಹುದು.)

ಬೇಕು. ||೮೮|| ಗೋಪ್ರೇಕ್ಷ ತೀರ್ಥದಲ್ಲಿ ಸ್ನಾನಮಾಡಿ, ಭಕ್ತಿ ಭಾವನೆಯಿಂದ ಸ್ತ ಮುಖ ನಿರ್ಮಾಲಿಕೆಯನ್ನು ಪೂಜಿಸಬೇಕು. ||೮೯|| ಜೇಷ್ಠವ್ಯಾಪಿಯಲ್ಲಿ ಸ್ನಾನಮಾಡಿ ಜೇಷ್ಠಗೌರಿಯನ್ನು ಪೂಜಿಸಬೇಕು. ಜ್ಞಾನವಾಪಿಯಲ್ಲಿ ಸ್ನಾನಮಾಡಿ ಸ್ತ ಸ್ತ ಶೃಂಗಾರ-ಸೌಭಾಗ್ಯ ಗೌರಿಯನ್ನು ಪೂಜಿಸು ||೯೦|| ವಿಶಾಲಗಂಗೆಯಲ್ಲಿ ಸ್ನಾನಮಾಡಿ *ವಿಶಾಲಗೌರಿಯನ್ನೂ ಲಲಿತಾತೀರ್ಥದಲ್ಲಿ ಸ್ನಾನಮಾಡಿ ಲಲಿತಾದೇವಿಯನ್ನೂ ಪೂಜಿಸಬೇಕು. ||೯೧|| ಭವಾನಿ ತೀರ್ಥದ ಸ್ನಾನದಿಂದ ಭವಾನಿಯನ್ನೂ, ಬಿಂದುತೀರ್ಥ ಸ್ನಾನದಿಂದ ಮಂಗಳಾಗೌರಿಯನ್ನೂ ಪೂಜಿಸು. ||೯೨|| ಇಷ್ಟು ಶಕ್ತಿ ದೇವತೆಗಳನ್ನು ಪೂಜಿಸಿ, ಅನಂತರ *ಲಕ್ಷ್ಮಿಯನ್ನು ಪೂಜಿಸು. ಈ ವಿಧದ ಮನೋಹರವಾದ ಯಾತ್ರೆಯನ್ನು ಭಕ್ತಿಯಿಂದ ನೆರವೇರಿಸಬೇಕು. ||೯೩|| :: ಸರ್ವಗಣೇಶರ ಯಾತ್ರಾತಿಥಿಯು ಚತುರ್ಥಿಯು. ಅಂದು ಆತನನ್ನು ಪೂಜಿಸಿ, ಬ್ರಾಹ್ಮಣರಿಗೆ ಮೋದಕಗಳನ್ನು ಕೊಡಬೇಕು. ಅದರಿಂದ ತೀರ್ಥವಾಸಿಗಳಿಗೆ ಆತನು ವಿಘ್ನಮಾಡಲಾರನು. ||೯೪|| ಮಂಗಳ, ‡ರವಿವಾರಗಳಲ್ಲಿ**ಭೈರವರ ಯಾತ್ರೆ ಮಾಡು. ಆದರೆ ಈ ವಾರಗಳಲ್ಲಿ

ಸ್ತ ಗೋಪ್ರೇಕ್ಷ ತೀರ್ಥ ಸುಸ್ನಾಯ ಮುಖನಿರ್ಮಾಲಿಕಾಂ ವ್ರಜೇತ್ (ಕಾ. ಖಂ.)

ಸ್ತ ಸ್ತ ಶೃಂಗಾರಗೌರಿ ಮತ್ತು ಸೌಭಾಗ್ಯಗೌರಿ ಎಂದು ಎರಡು ಗೌರಿಗಳುಂಟು. ಸೌಭಾಗ್ಯಗೌರೀ ಸಂಪೂಜ್ಯಾ ಜ್ಞಾನವಾಪ್ಯಾಂ ಕೃತೋದಕೈಃ | ತತಃ ಶೃಂಗಾರ ಗೌರೀ ತತ್ರೈವ ಚ ಕೃತೋದಕಃ ||

* ಮೂಲದಲ್ಲಿ 'ವಿಶಾಲಾಕ್ಷಿಗೌರಿ' ಎಂದು ಉಂಟು. * ಮಹಾಲಕ್ಷ್ಮಿಗೌರಿ ಎಂದು ಮೂಲದಲ್ಲಿದೆ.

:: ಈ ಎಲ್ಲ ಗಣೇಶರೆಂದರೆ ೫೭ ಎಂದು ಕಾಶೀಖಂಡದಲ್ಲುಂಟು. ಅವರಲ್ಲಿ ಗರ್ವಗಣೇಶ'ನೆಂಬವನು ಒಬ್ಬನುಂಟು.

‡ ಭೌಮೇಭೈರವ ಯಾತ್ರಾ ಚ ಕಾರ್ಯಾ ಸಾತಕಹಾರಿಣೀ | ರವಿನಾಸರೇ ರವೇರ್ಯಾತ್ರಾ ಸ್ವಾಸ್ಥ್ಯಾ ವಾ ರವಿಸಂಯುಜಿ | ತಥೈವ ರವಿ ಸಪ್ತಮ್ಯಾಂ ಸರ್ವವಿಘ್ನೋಪಶಾಂತಯೇ || (ಭೈರವಯಾತ್ರೆಯನ್ನು ಎರಡೂ ವಾರಗಳಲ್ಲಿ ಮಾಡಬಹುದು.)

** ಮುಖ್ಯ ಭೈರವರು ಎಂಟು ಜನರು-ಗುರುಭೈರವ, ಚಂಡಭೈರವ, ಅಸಿತಾಂಗಭೈರವ, ಕಪಾಲಭೈರವ, (ಮುಂದಿನ ಪುಟಕ್ಕೆ)

ಷಷ್ಠಿ ತಿಥಿಯಿರಬೇಕು. ||೯೫|| ರವಿವಾರ ಸಪ್ತಮಿಗೆ * ರವಿದೇವನ ಯಾತ್ರೆ ಮಾಡಬೇಕು. ನವಮಿ, ಅಷ್ಟಮಿ
ಗಳಲ್ಲಿ ನೀನು ಚಂಡಿಯಾತ್ರೆ ಮಾಡು. ||೯೬|| ನೀನು ಪ್ರತಿದಿನದಲ್ಲೂ ಅಂತರಗೃಹ ಯಾತ್ರೆಯನ್ನು ಮಾಡು.
ಬ್ರಹ್ಮಚಾರಿಯೆ ! ಇದರ ವಿಸ್ತಾರವು ಕಾಶೀಖಂಡದಲ್ಲೂ ಅದೆ. ||೯೭|| ಇಂತು ಪವಿತ್ರವಾದ ವಿಶ್ವೇಶ್ವರನ
ಯಾತ್ರೆಯನ್ನು ಮಾಡು ಮತ್ತು ನಿನ್ನ ಹೆಸರಿನಿಂದ ಸೋಮಸೂತ್ರಾಲಿಂಗವನ್ನು ಪ್ರತಿಷ್ಠಾಪನೆ ಮಾಡು. ||೯೮||
ಆ ತಾಪಸಿಯು ಇಷ್ಟೆಲ್ಲ ಯಾತ್ರಾವಿಧಿಯನ್ನು ಆ ಬ್ರಹ್ಮಚಾರಿಗೆ ಹೇಳಿದನು. 'ಈ ವಿಧವಾಗಿ ಆಚರಿಸಿದರೆ, ನಿನ್ನ
ಬಯಕೆ ಪೂರ್ಣವಾಗಬಹುದು. ||೯೯|| ನಿನ್ನ ಮೇಲೆ ಗುರುವಿನ ಕೃಪೆಯುಂಟು. ಅದರಿಂದ ಶಂಕರನು ಪ್ರಸನ್ನ
ನಾಗುವನು. ಇದನ್ನು ಮನದಲ್ಲಿ ನಿಶ್ಚಿತವಾಗಿ ಇಟ್ಟುಕೊಂಡು, ಗುರುಸ್ಮರಣೆ ಮಾಡುತ್ತಿರು' ||೧೦೦|| ಎಂದು ಹೇಳಿ
ಆ ತಪಸ್ವಿಯು ಕಾಣದಾದನು. ಆಗ ಆ ಬ್ರಹ್ಮಚಾರಿಯು ಹರುಷದಿಂದ- 'ಅಹಾ ! ಸತ್ಯವಾಗಿ ಇವನೇ ನನ್ನ
ಗುರುವು. ||೧|| ಅಥವಾ ಈಶ್ವರನಾಗಬಹುದು. ನನ್ನ ಮೇಲೆ ಶ್ರೀಗುರುವು ಕೃಪೆ ಮಾಡಿದನು. ನಿಶ್ಚಿತವಾಗಿ
ನನ್ನ ಕಾರ್ಯವು ಸಾಧಿಸಿತು' ಎಂದು ಮನದಲ್ಲಿ ಆಲೋಚಿಸಿದನು. ||೨|| 'ನಾನು ಆರಾಧಿಸದೆ ನನಗೆ
ಪಿನಾಕಪಾಣಿಯು ಭೆಟ್ಟಿಯಾದನು. ಗುರುಕೃಪೆಯಾದ್ದರಿಂದಲೇ ಎಲ್ಲ ಬಯಕೆಗಳು ಪೂರ್ಣವಾಗುವವು. ||೩||
ಯಾವ ದೇವತೆಗಳೇ ಆಗಲಿ ಅವೆಲ್ಲವು ಕೊಟ್ಟ ಹೊರತು ಏನನ್ನೂ ಕೊಡಲಾರವು. ಈಶ್ವರನು ಭೋಳಾ

(ಹಿಂದಿನಿಂದ) ಕ್ರೋಧನಭೈರವ, ಉನ್ಮತ್ತಭೈರವ, ಸಂಹಾರಭೈರವ ಮತ್ತು ಭೀಷಣಭೈರವ, ಇವರೆಲ್ಲರ ಅಧಿಪತಿಯು 'ಕಾಲ
ಭೈರವ' ನಾಗಿದ್ದಾನೆ. ಈತನಿಗೆ 'ಕಾಶಿಯ ಕೊತವಾಲ'ನೆಂದು ಅನ್ನುವರು.

* ಕಾಶಿಯಲ್ಲಿ ಈ ಸೂರ್ಯರು ೧೨ ಜನರಿದ್ದಾರೆ- ಲೋಲಾರ್ಕ, ಉತ್ತರಾರ್ಕ, ಸಾಂಬಾದಿತ್ಯ, ದ್ರಾಪದಾದಿತ್ಯ, ಮಯೂ
ಖಾದಿತ್ಯ, ಖಖೋಲಾದಿತ್ಯ, ಅರುಣಾದಿತ್ಯ, ವೃದ್ಧಾದಿತ್ಯ, ಕೇಶವಾದಿತ್ಯ, ವಿನೂಲಾದಿತ್ಯ, ಗಂಗಾದಿತ್ಯ, ಯಮಾದಿತ್ಯ.

ಚಕ್ರವರ್ತಿಯು, ಗುರುಪ್ರಸಾದದಿಂದ ಭೆಟ್ಟಿಯಾದನು. ||೪|| ನಾನು ಯಜ್ಞ, ದಾನ, ತಪಸ್ಸು ಮಾಡಿಲ್ಲ, ಚಕ್ರವರ್ತಿಯು, ಗುರುಪ್ರಸಾದದಿಂದ ಭೆಟ್ಟಿಯಾದನು. ||೪|| ನಾನು ಯಜ್ಞ, ದಾನ, ತಪಸ್ಸು ಮಾಡಿಲ್ಲ, ಯಾವ ಶ್ರಮವನ್ನೂ ಮಾಡಲಿಲ್ಲ. ಹೀಗಿದ್ದು ಕೇವಲ ಗುರುಕೃಪೆಯಿಂದ ವಿಶ್ವೇಶನು ಭೆಟ್ಟಿಯಾದನು. ||೫|| ಹೀಗೆ ಗುರುಸ್ಮರಣೆ ಮಾಡುತ್ತ ಬ್ರಹ್ಮಚಾರಿಯು ಬೇಗ ಹೋದನು. ವಿಧಿಪೂರ್ವಕವಾಗಿ ಭಕ್ತಿಯಿಂದ ಯಾತ್ರಿ ಆಯನ್ನು ಆಚರಿಸಿದನು. ||೬|| ಭಕ್ತಿಯಿಂದ ಪೂಜಿಸಲಾಗಿ ಶಂಕರನು ಪ್ರಸನ್ನನಾದನು. ಅಲ್ಲದೆ ನಿಜ ಸ್ವರೂಪದಿಂದ ಬ್ರಹ್ಮಚಾರಿಯು ಎದುರಿಗೆ ಬಂದು ನಿಂತುಕೊಂಡನು. ||೭|| ಶ್ರೀ ಶಂಕರನು ಪ್ರಸನ್ನನಾಗಿ 'ವರವನ್ನು ಕೇಳಿಕೊ' ಎಂದನು. ತೃಷ್ಣಾಕುಮಾರನು ಸಂತೋಷಿತನಾಗಿ ವಿನಯದಿಂದ ತನ್ನ ವೃತ್ತಾಂತವನ್ನು ನಿವೇದಿಸತೊಡಗಿದನು. ||೮|| ತನ್ನ ಗುರುಗಳೂ ಅವರ ಕನ್ನೆ-ಪುತ್ರರೂ ಬೇಡಿದುದನ್ನೆಲ್ಲ ಆ ಶಂಕರನು ಸವಿಕೃತವಾಗಿ ನಿವೇದಿಸಿದನು. ||೯|| ಈಶ್ವರನು ಸಂತೋಷಿತನಾಗಿ ಎಲ್ಲ ವರಗಳನ್ನೂ ಕೊಟ್ಟನು. ಅಲ್ಲದೆ- 'ಬಾಲಕಾ ! ನನ್ನ ಮಗುವೆ ! ನೀನು ಎಲ್ಲ ವಿದ್ಯೆಗಳಲ್ಲೂ ಕುಶಲನಾಗುವಿ ||೧೦|| ನೀನು ಮಾಡಿದ ಗುರುಭಕ್ತಿಗೆ ನಾನು ತೃಪ್ತನಾದೆನು. ಎಲ್ಲ ವಿದ್ಯೆಗಳೂ ನಿನಗೆ ಹಸ್ತಗತವಾಗುವವು, ನೀನೇ ವಿಶ್ವಕರ್ಮನಾಗುವಿ. ||೧೧|| ಚತುರ್ವಿಧ ಪುರುಷಾರ್ಥಗಳೂ ಪರಮಾರ್ಥವೂ ನಿನಗೆ ಲಭಿಸುವವು. ತೃಷ್ಣಾಪುತ್ರನೆ! ಸೃಷ್ಟಿ ಯನ್ನು ರಚಿಸಲು ನೀನು ಸಮರ್ಥನಾಗುವಿ' ಎಂದು ಹರಸಿದನು. ||೧೨|| ಈ ಬಗೆಯ ಹರಕೆಯನ್ನು ಹೊಂದಿ ತೃಷ್ಣಪುತ್ರನು ಅನಂದಿತನಾದನು. ಮತ್ತು ಅಲ್ಲಿ ತನ್ನ ಹೆಸರಿನಿಂದ ಲಿಂಗವನ್ನು ಸ್ಥಾಪಿಸಿದನು. ||೧೩|| ಅನಂತರ ಅಲ್ಲಿಂದ ಹೊರಟು, ತತ್ ಕ್ಷಣವೇ ಸಿದ್ಧತೆ ಮಾಡಿಕೊಂಡನು. ಶಂಕರನೇ ಪ್ರಸನ್ನನಾಗಿರುವಾಗ ಯಾವುದು ತಾನೇ ಆಗದು? ||೧೪|| ಆ ಚತುರನಾದ ಬ್ರಹ್ಮಚಾರಿಯು ಗುರುಕುಟುಂಬದವರೆಲ್ಲ ಬೇಡಿದ ವಸ್ತುಗಳನ್ನು ಸಿದ್ಧಪಡಿಸಿದನು. ಅಲ್ಲದೆ ಬೇಗನೇ ಒಯ್ದು ತನ್ನ ಗುರುಗಳ ಮುಂದಿರಿಸಿದನು.

||೧೫|| ಎಲ್ಲ ವಸ್ತುಗಳನ್ನೂ ಕೊಟ್ಟು ಶ್ರೀಗುರುಗಳ ಚರಣಗಳಿಗೆ ವಂದಿಸಿದನು. ಮತ್ತು ಅನುಕ್ರಮವಾಗಿ ಗುರುವಿನ ಹೆಂಡತಿ-ಮಗ-ಮಗಳನ್ನೂ ವಂದಿಸಿದನು. ||೧೬|| ಅದನ್ನು ಕಂಡು ಶ್ರೀಗುರುವಿಗೆ ಉಲ್ಲಾಸವೆನಿಸಿತು. ಒಳ್ಳೇ ಹರುಷದಿಂದ ಶಿಷ್ಯನನ್ನು ಅಲಿಂಗಿಸಿದನು. ಮತ್ತು 'ಶಿಷ್ಯತಾತನೆ! ಜ್ಞಾನರಾಶಿಯೆ! ನಿನ್ನ ಭಕ್ತಿಗೆ ವೆಚ್ಚಿದೆನು. ||೧೭|| ಎಲ್ಲ ವಿದ್ಯೆಗಳಲ್ಲೂ ಕುಶಲನಾಗುವಿ. ಆಪ್ತೈಶ್ವರ್ಯದಲ್ಲಿ ಬಾಳುವಿ. ಶಿಷ್ಯಶಿಖಾಮಣಿಯೇ! ತ್ರೈಮೂರ್ತಿಗಳು ನಿನಗೆ ವಶರಾಗುವರು. ||೧೮|| ನಮಗಾಗಿ ಮನೆಯನ್ನು ಮಾಡಿದಿ ಅಲ್ಲದೇ ವಿಚಿತ್ರ ವಸ್ತುಗಳನ್ನು ತಯಾರಿಸಿದಿ. ನೀನೇ ಚಿರಂಜೀವಿಯಾಗುವಿ. ಆಚಂದ್ರಾರ್ಕ ನಿನ್ನ ಹೆಸರು ಉಳಿಯುವದು. ||೧೯|| ನಿನ್ನ ಚಾತುರ್ಯದಿಂದ ಸ್ವರ್ಗ-ಮೃತ್ಯು-ಪಾತಕಗಳನ್ನು ವಿಸ್ತರಿಸು. ಸೃಷ್ಟಿಯ ರಚನೆಯೆಲ್ಲವೂ ನಿನ್ನದು. ಚೌದಾವಿದ್ಯೆ, ಚೌಸಷ್ಟಿಕಲೆಗಳಲ್ಲಿ ನೀನೇ ಜ್ಞಾನಿಯು. ||೨೦|| ನಿನಗೆ ಅಷ್ಟಸಿದ್ಧಿಗಳೂ * ನವನಿಧಿಗಳೂ † ವಶವಾಗುವವು. ಎಂದೂ ನಿನಗೆ ಚಿಂತೆ, ಕಷ್ಟಗಳು ಉಂಟಾಗುವದಿಲ್ಲ.' ಎಂದು ವರವಿತ್ತನು. ||೨೧|| ಹೀಗೆ ವರವನ್ನು ಪಡೆದುಕೊಂಡು, ಮಹಾ ಜ್ಞಾನಿಯಾದ ಶಿಷ್ಯನು ಹೋದನು" ಇಂತು ವಿಸ್ತಾರದೊಡನೆ ಶಂಕರನು ಪಾರ್ವತಿಗೆ ಹೇಳಿದನು. ||೨೨|| ಈಶ್ವರನು ಗಿರಿಜೆಯನ್ನು ಕುರಿತು, "ಗುರುಭಕ್ತಿಯೆಂಬುದು ಈ ವಿಧವಾಗಿವೆ. ಅದು ಎಷ್ಟೇ ಕಠಿಣವಾಗಿದ್ದರೂ ಏಕ ಭಾವವುಳ್ಳವನು ಎಲ್ಲ ಬಯಕೆಗಳನ್ನೂ ಹೊಂದುವನು. ||೨೩|| ಭವವೆಂಬುದು ಒಂದು ಸಾಗರವು. ಅದನ್ನು ಪಾರಾಗಲು ಸಮರ್ಥನೆಂದರೆ ಒಬ್ಬ ಗುರುವು ತ್ರೈಮೂರ್ತಿಗಳು ಆತನ ಆಧೀನದಲ್ಲಿರುವರು. ||೨೪|| ಈ ಕಾರಣದಿಂದ ಗುರುವೆ ತ್ರೈಮೂರ್ತಿ

* ಆಣಿಮಾ, ಗರಿಮಾ, ಮಹಿಮಾ, ಲಘಿಮಾ, ಪ್ರಾಪ್ತಿ, ಪ್ರಾಕಾಮ್ಯ, ಈಶಿತ್ವ ಮತ್ತು ವಶಿತ್ವ.

† ಕುಬೇರನ ಹತ್ತರ ಇರುವ ಒಂಭತ್ತು ಬಗೆಯ ಸಂಗ್ರಹ.

ಯೆಂಬುದು ಸಿದ್ಧಾಂತವು. ಗುರುವಿಲ್ಲದೆ ಈ ಸಂಸಾರದಿಂದ ಪಾರಾಗುವದು ಅಶಕ್ಯವೆಂದು ವೇದಶಾಸ್ತ್ರಗಳು ಹೇಳುವವು. ||೨೧||

(ಶ್ಲೋಕ): ಯಸ್ಯ ‡ ದೇವೇ ಪರಾಭಕ್ತಿಯರ್ಥಾ ದೇವೇ ತಥಾ ಗುರೌ |

ತಸ್ಯೈತೇ ಕಥಿತಾಃ ಹ್ಯರ್ಥಾಃ ಪ್ರಕಾಶಂತೇ ಮಹಾತ್ಮನಃ ||೨೨||

ಹೀಗೆಂದು ಈಶ್ವರನು ಪಾರ್ವತಿಗೆ ವಿಸ್ತರಿಸಿ ಹೇಳಿದನು. " ಹೀಗೆಂದು ಶ್ರೀ ಗುರುವು § ಪ್ರೀತಿಯಿಂದ ಸಾಯಂದೇವ ಬ್ರಾಹ್ಮಣನಿಗೆ ನಿರೂಪಿಸಿದನು. ||೨೨|| ಹೀಗೆ ಈ ಸಂಗತಿಯು * ಆ ರಾತ್ರಿಯು ++ ಸಮಯದಲ್ಲಿ ಒದಗಿರಲು, ಸೂರ್ಯನು ಉದಯಿಸಿದನು. ಚಿಂತೆಯೆಂಬ ರೂಪದ ಕತ್ತಲೆಗೆ ಗುರುಕೃಪೆಯು ಒಂದು ಜ್ಯೋತಿಯು. ||೨೩|| ಆ ಬ್ರಾಹ್ಮಣನು ಸಂತೋಷಿತನಾಗಿ ನಮಸ್ಕಾರ ಮಾಡಿದನು. ಹೀಗೆ ಬುದ್ಧಿ ಕೊಡುವವನೆಂದರೆ ಗುರುವು. ಆ ಗುರುವು ನೀನೇ ಸ್ವಾಮಿ ಕೃಪಾನ್ವಿತಿಯು. ||೨೪|| ಶ್ರೀ ಗುರುವಿಗೆ ನಮಸ್ಕರಿಸಿ ಭಕ್ತಿ ಭಾವನೆಯಿಂದ ವಿನಯಪೂರ್ವಕ — "ಸ್ವಾಮಿ ! ತಾವು ನಿರೂಪಿಸಿದ ಕಥೆಯನ್ನು ಕೇಳಿ, ನನಗೆ ಅಪೂರ್ವ

‡ ದೇವನಂತೆ ಗುರುವಿನ ವೇಲಾದರೂ ಸಮನಾದ ಶ್ರದ್ಧೆ (ಭಕ್ತಿ)ಯುಳ್ಳವನಿಗೆ ಗುರುವು ಹೇಳಿದ ಜ್ಞಾನವು ಪ್ರಕಾಶಗೊಳ್ಳುವುದು.

§ ನೃಸಿಂಹ ಸರಸ್ವತಿಗಳು.

* ಈ ಸಂಗತಿ ಅಂದರೆ ಸಾಯಂದೇವನಿಗೆ ಗುರುಭಕ್ತಿಯ ಮಹಿಮೆಯನ್ನು ಹೇಳಿದ ಪ್ರಸಂಗದಲ್ಲಿ ಕಾಶಿ ಯಾತ್ರೆಯ ವರ್ಣನೆ ಮಾಡಿದುದು. ++ ಶ್ರೀ ಗುರುದೇವನು ಸಾಯಂದೇವನಿಗೆ ಕಾಶಿಯಾತ್ರೆ ಹೇಳಿದುದಲ್ಲದೆ ತನ್ನ ಯೋಗಮಾಯಾ ಶಕ್ತಿಯಿಂದ ಅವನನ್ನು ಅಲ್ಲಿಗೆ ಒಯ್ದು ಎಲ್ಲಾ ಕಾಶಿಯಾತ್ರೆಯನ್ನು ಮಾಡಿಸಿದನು.

ವೆನಿಸಿತು. ||೧೩೦|| ಕಾಶೀಯಾತ್ರೆಯ ವಿಧಾನವನ್ನು ನನಗೆ ವಿಶ್ತರಿಸಿ ಹೇಳಿದಾಗ, ನಾನು ಅಲ್ಲಿಯೇ ಕಾಶೀ ಪಟ್ಟಣದಲ್ಲಿ ಸ್ವಾಮಿ ನಿಮ್ಮೊಡನೆ ಇದ್ದೆನು. ||೩೧|| ಸ್ವಾಮಿಯು ಕಾಶೀಪುರದಲ್ಲಿರುವುದನ್ನು ನಾನು ಪ್ರತ್ಯಕ್ಷವಾಗಿ ಕಂಡಿರುವೆ. ಸ್ವಾಮಿ ! ಅದೇನು ಜಾಗೃತಿಯಲ್ಲಿಯೋ ಅಥವಾ ನಿದ್ರೆಯಲ್ಲಿಯೋ ನಾನರಿಯೆ” ||೩೨|| ಹೀಗೆಂದು ಬ್ರಾಹ್ಮಣನು ಆಗ ಶ್ರೀಗುರುಚರಣಗಳಿಗೆ ವಂದಿಸಿದನು. ಭಾವಭಕ್ತಿಯಿಂದಲೂ ಅತ್ಯಂತ ಕಾರಣ್ಯದಿಂದಲೂ ಸ್ತುತಿಸತೊಡಗಿದನು. ||೩೩|| “ಪರಮ ಪುರುಷ, ಪರಾತ್ಪರಾ, ಪರಮಹಂಸ, ಭಕ್ತ ಜನರ ಹೃದಯದಲ್ಲಿ ವಾಸಿಸುವವನೆ, ಶ್ರೀ ನೃಸಿಂಹ ಸರಸ್ವತಿಯೇ” ನಿನಗೆ ಜಯಜಯಕಾರವಿರಲಿ. ||೩೪|| ಆ ಸಮಯದಲ್ಲಿ ನಿನ್ನ ಪೂರ್ವಜರು ಹೀಗೆ ಸ್ತೋತ್ರ ಮಾಡಿದರು. ಅದನ್ನು ನಿನಗೆ ಹೇಳುವೆನು. ಒಮ್ಮನದಿಂದ ಕೇಳು. ||೩೫||

(ಸ್ತೋತ್ರಃ ಅಷ್ಟಕಃ) :- ಅದೌ ಬ್ರಹ್ಮತ್ವಮೇಕ ಸರ್ವ ಜಗತಾಂ, ವೇದಾತ್ಮಮೂರ್ತಿಂ ವಿಭುಂ | ಪಶ್ಚಾತ್ ಕ್ಷೋಣಿ ಜಡಾ ವಿನಾಶ-ದಿತಿಜಾಂ, ಕೃತ್ವಾವತಾರಂ ಪ್ರಭೋ || ಹತ್ವಾ ದೈತ್ಯಮನೇಕಧರ್ಮ ಚರಿತಂ, ಭೂತ್ವಾತ್ಮ ಜೋತ್ಸ್ರೇರ್ಗೃಹೇ | ವಂದೇಹಂ ನರಕೇಶರಿ ಸರಸ್ವತಿ-ಶ್ರೀವಾದ ಪದ್ಮಾಂಬುಜಂ ||೩೬|| ಭೂದೇವಾಖಿಲ ಮಾನುಷ್ಯಂ ವಿದುಜನಾ, ಬಾಧಾಯಮಾನಂ ಕಲಿಂ | ವೇದಾದುಷ್ಯಮನೇಕವರ್ಣ ಮನುಜಾ ಭೇದಾದಿ ಭೂತೋನ್ನತಂ | ಛೇದಃ ಕರ್ಮ ತಮಾಂಧಕಾರಹರಣಂ ಸೂರ್ಯೋದಯೇ | ವಂದೇಹಂ ನರಕೇಶರಿ ಸರಸ್ವತಿ-ಶ್ರೀವಾದ ಯುಗ್ಮಾಂಬುಜಂ || ೩೭ || ಧಾತಸ್ತ್ವಂ ಹರಿಶಂಕರ ಪ್ರತಿ ಗುರೋ ಜಾತಾಗ್ರಜನ್ಮಂ ವಿಭೋ | ಹೇತುಃ ಸರ್ವ ವಿದೋಜನಾಯ ತರಣಂ ಜ್ಯೋತಿ ಸ್ವರೂಪಂ ಜಗತ್ | ಚಾತುರ್ಥಾ ಶ್ರಮ-ಸ್ಥಾಪಿತಂ ಕ್ಷೇತಿತಲೇ, ಪಾತುಃ ಸದಾ ಸೇವ್ಯಯಂ | ವಂದೇಹಂ ನರಕೇಶರಿ ಸರಸ್ವತಿ-ಶ್ರೀವಾದ ಪದ್ಮಾಂಬುಜಮ್ ||೩೮|| ಚರಿತಂ ಚಿತ್ರಮನೇಕ ಕೀರ್ತಿಮತುಲಂ, ಪರಿಭೂತ ಭೂಮಂಡಲೇ | ಮೂಕಂ ವಾಕ್ಯ

ದಿವಾಂಧಕಸ್ಯಂ ನಯನಂ ವಂಧ್ಯಾ ಚ ಪುತ್ರಂ ದದೌ || ಸೌಭಾಗ್ಯಂ ವಿಧವಾ ಚ ದಾಯಕ ಶ್ರೀಯಂ, ದತ್ತ್ವಾ
 ಚ ಭಕ್ತಂ ಜನಂ | ವಂದೇಹಂ ನರಕೇಸರಿ ಸರಸ್ವತಿ-ಶ್ರೀಪಾದಯುಗ್ಮಾಂಬುಜಂ ||೩೯|| ದುರಿತಂ ಘೋರ
 ದರಿದ್ರ ದಾವತಿಮಿರಂ, ಹರಣಂ ಜಗಜ್ಜ್ಯೋತಿಷಂ | ಸ್ವರ್ಧೇನುಂ ಸುರಪಾದಪೂಜಿತ ಜನಾ, ಕರುಣಾಬ್ಧಿ
 ಭಕ್ತಾರ್ಥಿತಃ || ನರಸಿಂಹೇಂದ್ರ-ಸರಸ್ವತಿಶ್ಚರ ವಿಭೋ, ಶರಣಾಗತಂ ರಕ್ಷಕಂ | ವಂದೇಹಂ ನರಕೇಸರಿ-ಸರಸ್ವತಿ
 ಶ್ರೀಪಾದ ಯುಗ್ಮಾಂಬುಜಂ ||೪೦|| ಗುರುಮೂರ್ತಿಶ್ಚರಣಾರವಿಂದ ಯುಗಲಂ-ಸ್ಮರಣಂ ಕೃತೌ ನಿತ್ಯ ಸೌ |
 ಚರಿತ ಕ್ಷೇತ್ರಮನೇಕ ತೀರ್ಥ ಸಫಲಂ, ಸರಿತಾದಿ ಭಾಗೀರಥಿ | ತುರಗಾಮೇಧ-ಸಹಸ್ರ ಗೋವಿಡುಜನಾಃ ಸಮ್ಯಕ್
 ದದನ್ ತತ್ಪಲಂ | ವಂದೇಹಂ ನರಕೇಸರಿ-ಸರಸ್ವತಿ ಶ್ರೀಪಾದಯುಗ್ಮಾಂಬುಜಂ ||೪೧|| ನೋ ಶಕ್ಯಂ ತವ ನಾಮ
 ಮಂಗಲಸ್ತು ವಂ ವೇದಾಗಮಾಗೋಚರಮ್ || ಪಾದದ್ವಂ ಹೃದಯಾಬ್ಜ ಮಂತರದಲಂ, ನಿರ್ಧಾರ ಮಿಮಾಂಸತಂ ||
 ಭೂಯೋ ಭೂಯಃ ಸ್ಮರನ್ ನಮಾಮಿ ಮನಸಾ, ಶ್ರೀಮದ್ಗುರುಂ ಪಾಹಿಮಾಂ | ವಂದೇಹಂ ನರಕೇಸರಿ ಸರ
 ಸ್ವತಿ-ಶ್ರೀಪಾದ ಯುಗ್ಮಾಂಬುಜಂ ||೪೨|| ಭಕ್ತಾನಾಂ ಶರಣಾರ್ಥ ಸರ್ವಜಗತಾಂ, ದೀಕ್ಷಾದದನ್ ಯೋಗಿನಾಂ |
 ಸಂಕ್ಷೇತ್ರಂ ಪುರಗಾಣ ಸ್ಥಿತ ಪ್ರಭೋ, ದತ್ತ್ವಾ ಚತುಷ್ಕಾಮದಂ | ಸ್ತುತ್ವಾ ಭಕ್ತ ಸರಸ್ವತಿಗುರುಪದಂ, ಜಿತ್ವಾದ್ಯ
 ದೋಷಾದಿಕಂ | ವಂದೇಹಂ ನರಕೇಸರಿ ಸರಸ್ವತಿ ಶ್ರೀಪಾದ ಯುಗ್ಮಾಂಬುಜಂ ||೪೩|| ಏವಂ ಶ್ರೀಗುರುನಾಥ
 ಮನ್ವಕ ಮಿದಂ ಸ್ತೋತ್ರಂ ಪಠೇನಿತ್ಯಸೌ | ತೇಜೋವರ್ಚಬಲೋನ್ನತಂ ಶ್ರೀಯಕರಂ ಆನಂದವರ್ಧಂ ವಪುಃ ||
 ಪುತ್ರಾಪತ್ಯಮನೇಕ ಸಂಪದಶುಭಾ, ದೀರ್ಘಾಯುಮಾರೋಗ್ಯತಾಂ | ವಂದೇಹಂ ನರಕೇಸರಿ ಸರಸ್ವತಿ ಶ್ರೀಪಾದ
 ಯುಗ್ಮಾಂಬುಜಂ ||೪೪|| * ಈ ಬಗೆಯಾಗಿ ಸ್ತೋತ್ರ ಮಾಡುತ್ತ, ದಂಡವತ ನಮಸ್ಕಾರ ಮಾಡುವನು.

* ಸೃಷ್ಟಿಯುಳ್ಳತ್ತಿಯ ಮೊದಲು ನಿನೊಬ್ಬನೇ ಬ್ರಹ್ಮರೂಪದಿಂದ ಇದ್ದಿ. ಅನಂತರ ಪ್ರಥಿಗೆ (ಮುಂದಿನ ಪುಟಕ್ಕೆ)

ಕಂಠವು ಗದ್ದದಿತ್ತವಾಯಿತು. ಮೈ ಮೇಲೆ ರೋಮಾಂಚಗಳಿದ್ದವು. ||೪೫|| ನೀನೇ ದೇವಾ, ತ್ರೈಮೂರ್ತಿಯ ಅವತಾರನು, ಜಗದ್ಗುರುವು; ಸ್ವಾಮಿ ! ಕೃಪಾನಿಧಿಯೆ ! ನೀನು ನಮಗೆ ಮನುಷ್ಯನಾಗಿ ತೋರುವಿ. ||೪೬|| ನನಗೆ ಪರಮಾರ್ಥವನ್ನು ತೋರಿದಿ. ನಾಲ್ಕು ಪುರುಷಾರ್ಥಗಳು ದೊರೆತವು. ನೀನೇ ಸತ್ಯವಾಗಿ ವಿಶ್ವನಾಥನು. ಕಾಶೀಪುರವು ನಿನ್ನ ಹತ್ತರ ಉಂಟು." ||೪೭|| ಬ್ರಾಹ್ಮಣನು ಈ ಬಗೆಯಾಗಿ ಶ್ರೀಗುರುವನ್ನು ಸ್ತುತಿಸಿದನು.

(ಹಿಂದಿನಪುಟದಿಂದ) ಭಾರಭೂತರಾದ ದೈತ್ಯರನ್ನು ವಿನಾಶಗೊಳಿಸಲು ನೀನು ಅವತರಿಸಿದಿ. ಹೊಡೆದು (ಕೊಂದು) ಅಧರ್ಮಾಚರಣೆ ಮಾಡುವ ದೈತ್ಯರನ್ನು ಹೊಡೆದು ಅತ್ರಿಯ ಮನೆಯಲ್ಲಿ ಪುತ್ರರೂಪದಿಂದ ಉತ್ಪನ್ನನಾದಿ ನಾನು ನಮಸ್ಕರಿಸುವೆ, ನರಕೇಶರಿ ಅಂದರೆ ನರಸಿಂಹ ಅರ್ಥಾತ್ ನೃಸಿಂಹಸರಸ್ವತಿಗಳ ಶ್ರೀಚರಣಕಮಲದ್ವಯಕ್ಕೆ ನಾನು ನಮಸ್ಕರಿಸುವೆ. ಅಥವಾ ಶ್ರೀನೃಸಿಂಹಸರಸ್ವತಿ ಮತ್ತು ಶ್ರೀಪಾದವಲ್ಲಭ (ಪೂರ್ವದ ಅವತಾರ) ಇವರಿಬ್ಬರಿಗೂ ನಾನು ನಮಸ್ಕರಿಸುವೆನೆಂದು ಭಾವಾರ್ಥ. ಕಲಿದೋಷದಿಂದ ಜನರು ಧರ್ಮವನ್ನು ಬಿಟ್ಟುಕೊಟ್ಟರು. ದೇವತೆಗಳೂ ಉಪವಾಸ ಬೀಳಹತ್ತಿದರು. ಆಗ ನೀನು ಅವತಾರ ತಳೆದಿ. ಸೂರ್ಯನು ಕತ್ತಲೆಯನ್ನು ನಾಶಗೊಳಿಸುವಂತೆ ಮಹಾ ಮೋಹರೂಪವಾದ ಕತ್ತಲೆಯನ್ನು ನುಂಗಿಬಿಟ್ಟ. ಮತ್ತು ಧರ್ಮ ರೂಪವಾದ ಸೇತುವು ಸಡಿಲಾಗಿತ್ತು. ಅದನ್ನು ಗಟ್ಟಿಗೊಳಿಸಿದಿ. ಇಂತಹ ನಿನಗೆ ಶ್ರೀನರಸಿಂಹಸರಸ್ವತಿಯ ಪಾದದ್ವಯವನ್ನು ನಾನು ವಂದಿಸುವೆ. ಎಲೈ ಸರ್ವಾನಂದನದ ಪುಂಜನೆ, ನೀನೆ ದಾತಾ ಅಂದರೆ ಬ್ರಹ್ಮನು. ನೀನೇ ವಿಷ್ಣುವು ಮತ್ತು ನೀನೇ ಶಂಕರನು. ಸರ್ವಜ್ಞರಾದ ವಿದ್ವಾಂಸರನ್ನೂ ಅಳವಾ ಜ್ಞಾನಿಗಳನ್ನೂ ಉದ್ಧಾರ ಮಾಡಲು, ನೀನು ಬ್ರಾಹ್ಮಣ ಕುಲದಲ್ಲಿ ಜನಿಸಿದಿ. ನೀನೇ ಜಗತ್ತಿಗೆಲ್ಲ ಪ್ರಕಾಶ ಸ್ವರೂಪನಾಗಿರುವಿ ಸನ್ಮಾಸಾಶ್ರಮವು ಇಲ್ಲದಂತಾಗುತ್ತ ಬಂದಿತ್ತು. ಅದನ್ನು ನೀನೇ ಪುನಃ ಸ್ಥಾಪನೆ ಮಾಡಿದಿ. ಇಂತಹ ನಿನಗೆ ಶ್ರೀನೃಸಿಂಹ ನಾನು ವಂದಿಸುವೆ. ನಿಜ ಚರಿತ್ರೆಯಿಂದ ಮತ್ತು ಅತುಲ ಕೀರ್ತಿಯಿಂದ ಎಲ್ಲ ಭೂಮಂಡಲವನು ನೀನು ತುಂಬಿದೆ. ಮೂಕನಿಗೆ ವಾಣಿ, ಕುರುಡನಿಗೆ ಕಣ್ಣುಗಳು, ಬಂಜೆಗೆ ಮಗುವನ್ನೂ ವಿಧವೆಗೆ ಸೌಭಾಗ್ಯವನ್ನೂ ಭಕ್ತರಿಗೆ ಐಶ್ವರ್ಯ (ಮುಂದಿನ ಪುಟಕ್ಕೆ)

ಅದರಿಂದ ಗುರುವು ಸಂತೋಷ ಹೊಂದಿದನು. ಆಗ ಒಳ್ಳೆಯ ಹರುಷದಿಂದ ಆತನಿಗೆ ನಿರೋಪವನ್ನು ಕೊಟ್ಟನು ||೪೮|| ಶ್ರೀ ಗುರುವು ಸಾಯಂದೇವನನ್ನು ಕುರಿತು-“ನಿನಗೆ ಕಾಶಿಯನ್ನು ತೋರಿಸಿದೆನು. ಮುಂದೆ ನಿಮ್ಮ ವಂಶದೊಳಗಿನ ಇಷ್ಟತ್ತೊಂದನೆಯ ಪುರುಷನ ವರೆಗೂ ನಿಮಗೆ ಯಾತ್ರೆಯ ಫಲವುಂಟು. ||೪೯|| ನೀನೆ ನಮ್ಮ ನಿಜಭಕ್ತನು. ನಿನಗೆ ಪ್ರತ್ಯಕ್ಷ ದೃಷ್ಟಾಂತವನ್ನು ತೋರಿದೆನು. ಭಕ್ತನೇ ! ನಮ್ಮ ಬಳಿಗೆಸೇವೆ ಮಾಡಿ ಕೊಂಡು ಇರು” ಎಂದನು. ||೫೦|| “ನೀನು ನಮ್ಮ ಹತ್ತರ ಇರುವದಾದರೆ ಮೈಲಂಭರಿಗೆ ವಂದಿಸಕೂಡದು

(ಹಿಂದಿನ ಪುಟದಿಂದ)ವನ್ನೂ ಕೊಟ್ಟಿ. ಅಂತಹ ನಿನಗೆ ಶ್ರೀನೃಸಿಂಹ-ನಾನು ವಂದಿಸುವೆ. ಅಘೋರ ಘಾತಕ, ದಾರಿದ್ರ್ಯದ ಬೇಗೆ, ಮತ್ತು ಅಜ್ಞಾನದ ಕತ್ತಲೆಯನ್ನು ನಾಶಗೊಳಿಸಿ; ಜಗತ್ತಿಗೆ ಪ್ರಕಾಶವನ್ನು ಕೊಡುವವನು ನೀನು. ನೀನೇ ಕಾಮದೇವನು ಕಲ್ಪತರುವಾಗಿರುವೆ. ಭಕ್ತರ ಪೀಡೆಯನ್ನು ದೂರಗೊಳಿಸುವವನು, ಭಕ್ತರ ಇಚ್ಛೆಯನ್ನು ಪೂರ್ಣಗೊಳಿಸುವ ಕರುಣೆಯ ಸಾಗರನಾಗಿರುವೆ. ನೀನೆ ಯತಿಶ್ರೇಷ್ಠನಾದ ನರಸಿಂಹ ಸರಸ್ವತಿ ಸ್ವಾಮಿಯಾಗಿರುವೆ. ಶರಣಾಗತರನ್ನು ರಕ್ಷಿಸುವವನಾಗಿರುವಿ. ನಿನಗೆ ಶ್ರೀ ನೃಸಿಂಹ ನಾನು ವಂದಿಸುವೆ. ಶ್ರೀ ಗುರುಮೂರ್ತಿಯ ಚರಣ ಕಮಲದ್ವಯವನ್ನು ದಿನಾಲ್ಪ ಸ್ಮರಿಸುವವರಿಗೆ ಭಾಗೀರಥಿ ಮೊದಲಾದ ಹಲವಾರು ಪುಣ್ಯಪಾವನ ತೀರ್ಥಗಳಯಾತ್ರೆ ಮಾಡಿದ ಫಲವು ದೊರಕುವದು. ಸಾವಿರಾರು ಅಶ್ವಮೇಧ ಯಜ್ಞಗಳನ್ನು ಅಥವಾ ಗೋಪ್ರದಾನಮೊದಲಾದ ಉತ್ತಮ ಪುಣ್ಯವು ವಿದ್ವಾಂಸರಿಗೆ ದೊರಕುವದು. ಇಂತಹ ನಿನಗೆ ಶ್ರೀನೃಸಿಂಹ ನಾನು ವಂದಿಸುವೆ. ನಿಗಮಾಗಮಗಳಿಗೆ ಆಗೋಚರವಾದ ನಿನ್ನ ಮಂಗಳ ನಾಮದ ಯಥಾರ್ಥ ಸ್ತುತಿ ಮಾಡುವುದು ಯಾರಿಗೂ ಶಕ್ಯವಿಲ್ಲ. ಹೃದಯ ಕಮಲ ಗರ್ಭದಲ್ಲಿ ನಿನ್ನ ಪಾದಯುಗಲ ಧಾರಣ ಮಾಡಿ, ನಾನು ಮನಸ್ಸಿನಿಂದಲೇ ನಿನಗೆ ಮೇಲಿಂದ ಮೇಲೆ ನಮಸ್ಕರಿಸುವೆ. ಎಲೈ ನನ್ನ ಗುರುದೇವಾ! ನನ್ನನ್ನು ನೋಡು. ನನ್ನನ್ನು ರಕ್ಷಿಸು. ಇಂತಹನಿನಗೆ ಶ್ರೀನೃಸಿಂಹಂ ನಾನು ವಂದಿಸುವೆ. ಜಗತ್ತಿನೊಳಗಿನ ಎಲ್ಲ ಭಕ್ತರ ಉದ್ಧಾರಕ್ಕಾಗಿ ಮತ್ತು ಯೋಗಿಗಳಿಗೆ ದೀಕ್ಷೆ ಕೊಡುವಂಥವನಾದ ನಿನಗೆ ಶ್ರೀ ನೃಸಿಂಹಂ ನಾನು ನಮಸ್ಕರಿಸುವೆ.

ಶ್ರೀ ಪುತ್ರರನ್ನು ಕರೆತಂದು ನಮಗೆ ಭೆಟ್ಟಿ ಮಾಡಿಸು" ಎಂದನು. ||೫೦|| ಬ್ರಾಹ್ಮಣನಿಗೆ ಅಪ್ಪಣೆ ಕೊಟ್ಟು ಶ್ರೀಗುರುಗಳು ಮಠಕ್ಕೆ ಹೋದರು. ಶ್ರೀಗುರುಗಳ ಭಕ್ತ ಜನರಿಗೆ ಯಾವಾಗಲೂ ಇಂತಹ ಅನಂದವು ದೊರಕುತ್ತಿತ್ತು. ||೫೧|| ಗುರುಗಳ ಆಜ್ಞೆಯನ್ನು ಪಡೆದು, ನಿಮ್ಮ ಪೂರ್ವಜನು ಹೋದನು. ಆ ಬ್ರಾಹ್ಮಣನು ಹೆಂಡತಿ ಮಕ್ಕಳು ಸಹಿತ ||೫೨|| ಮಠಳಿ ಶ್ರೀಗುರುಗಳ ದರ್ಶನಕ್ಕೆ ಬಂದನು. ಭಾದ್ರಪದ ಶುಕ್ಲಪಕ್ಷ ಚತುರ್ದಶಿಯ ದಿನ ಶಿಷ್ಯನು ಏಕೋಭಾವದಿಂದ ಭೆಟ್ಟಿಗಾಗಿ ಬಂದನು. ||೫೩|| ಶಿಷ್ಯನು ದಿಂಡರಿಕೆ ಉರುಳುತ್ತ ಏಕೋಭಾವ, ತನು-ಮನಗಳಿಂದ ಬಂದು, ಚರಣಗಳಿಗೆ ವಂದಿಸಿದನು. ಆಗ ಆತನ ಕಂಠವು ಗದ್ಗದಿತವಾಯಿತು. ||೫೪|| ಕೈ ಮುಗಿದು ಸ್ತೋತ್ರ ಮಾಡತೊಡಗಿದನು. ಓಂ ನಮೋ ಚಂದ್ರಮೌಳಿ; ತ್ರೈಮೂರ್ತಿಯು ನೀನೇ ಆಗಿರುವಿ. ||೫೫|| ಸ್ವಾಮಿ! ನೀನು ತ್ರೈಮೂರ್ತಿಯ ಅವತಾರನು ಜಗದ್ಗುರುವು ಆದೆ. ಹರಿ-ಹರ-ಬ್ರಹ್ಮರೇ ಮೊದಲಾದವರಿಗೂ ಕೂಡ ನಿನ್ನ ಕೊನೆ ತಿಳಿಯದು. ||೫೬|| ನಿನ್ನ ಮಹಿಮೆಯನ್ನು ವರ್ಣಿಸಲು ನಮ್ಮ ಆಳವಲ್ಲ. ಕೃಪಾನಿಧೇ! ಸ್ವಾಮಿಯೇ! ನೀನು ಆದಿಪುರಷನು ನನಗೆ ದರುಶನ ಕೊಟ್ಟಿ. ||೫೭|| ಚಂದ್ರೋದಯವಾದ ಮೇಲೆ ಆತನ ಕಿರಣಗಳಿಂದ ಸೋರುವ ಅಮೃತವು ಚಕೋರ ಪಕ್ಷಿಗಳಿಗೆ ದೊರೆಯಿತು. ಅವು ಅನಂದಿಸುವವು. ಅದರಂತೆ ನಿನ್ನ ದರ್ಶನದಿಂದ ನಮಗೆ ಅನಂದವಾಯಿತು. ||೫೮|| ಪೂರ್ವ ಜನ್ಮದಲ್ಲಿ ನಾವು ಮಾಡಿದ ಪಾಪರಾಶಿಯು ಬಹು ದೊಡ್ಡದಾಗಿತ್ತು. ಸ್ವಾಮಿ! ನಿನ್ನ ದರ್ಶನದಿಂದ ನಾನು ಪವಿತ್ರನಾದೆನು. ||೫೯|| ಚಿಂತಾಮಣಿಯ ಸ್ಪರ್ಶವಾಗಲು; ಲೋಹವು ತತ್ತ್ವತಃ ಬಂಗಾರವಾಗುವುದು. ಮಣ್ಣು ಜಂಬುನದಿಯಲ್ಲಿ ಬೀಳಲು, ತತ್ಕಾಲವೇ ಬಂಗಾರವಾಗುವುದು. ||೬೦|| ಕಾಗೆಯು ಸ್ವಾಭಾವಿಕವಾಗಿ ಮಾನಸಸರೋವರಕ್ಕೆ ಹೋಗಲು ತತ್ಕಾಲವೇ ರಾಜಹಂಸವಾಗುವುದು. ಅದರಂತೆ ನಿನ್ನ ದರ್ಶನದಿಂದ ನಾನು ಪುನೀತನಾದೆನು. ||೬೧||

(ಶ್ಲೋಕ) ಗಂಗಾ ಪಾಪಂ ಶಶೀ ತಾಪಂ ದೈನ್ಯಂ ಕಲ್ಪತರುಸ್ತಥಾ |

ಪಾಪಂ ತಾಪಂ ಚ ದೈನ್ಯಂ ಚ ಹರೇಚ್ಛ್ರೀ ಗುರುದರ್ಶನಮ್ ||೬೩||

ಗಂಗಾಸ್ನಾನವು ಪಾಪವನ್ನು ನಾಶಗೊಳಿಸುವುದು. ಚಂದ್ರನು ತಾಪವನ್ನು ಕಳೆಯುವನು. ಕಲ್ಪ
ವೃಕ್ಷದ ನೆಳಲಿನಲ್ಲಿ ಇಚ್ಛಿತ ಫಲಗಳು ದೊರಕುವವು ||೬೪|| ಒಂದೊಂದರಲ್ಲಿ ಒಂದೊಂದು ಗುಣವು ಇಂದಿದೆ.
ಇವುಗಳ ಲಕ್ಷಣವು. ಆದರೆ ಶ್ರೀಗುರುಚರಣದ ದರ್ಶನವಾದರೆ, ಪಾಪ, ತಾಪ, ದೈನ್ಯಗಳೆಂಬ ಇವು ಮೂರೂ
ನಾಶವಾಗುವವು ಎಂಬ ಫಲವುಂಟು. ||೬೫|| ತತ್ಕಾಲವೇ ಪಾಪವು ದೂರಾಗುವುದು. ತಾಪ, ಚಿಂತೆಗಳೆಲ್ಲವೂ
ದೂರಾಗುವವು. ದಾರಿದ್ರ್ಯರೂಪವಾದ ಅರಣ್ಯವು ಸುಟ್ಟು ಹೋಗುವುದು. ಇಂತಿದೆ ಶ್ರೀಗುರುಗಳ ಚರಣದರ್ಶನದ
ಫಲವು. ||೬೬|| ಶ್ರೀಗುರುನಾಥನು ಚತುರ್ವಿಧ ಪುರುಷಾರ್ಥಗಳನ್ನು ಕೊಡುವನು ಎಂಬ ವೇದ ಸಿದ್ಧಾಂತವನ್ನು
ಇಂದು ನಿನ್ನಿಂದ ಪ್ರತ್ಯಕ್ಷವಾಗಿ ನಾವು ಕಂಡೆವು" ||೬೭|| ಹೀಗೆಂದು ಆನಂದದಿಂದ ಗಾಯನ ಮಾಡತೊಡಗಿದನು.
ಕರ್ನಾಟಕ ಭಾಷೆಯಲ್ಲಿ ಹಲವಾರು ರಾಗಗಳಿಂದ ಸದ್ಯವನ್ನು ಹಾಡಿದನು. ||೬೮|| (ಕನ್ನಡ ಪದ-ರಾಗ ಶ್ರೀರಾಗ,
ಪೂರ್ವಿ ಅಥವಾ ಜೋಗಿ) ಕಂಡೆನಿಂದು ಭಕ್ತಜನರ ಭಾಗ್ಯನಿಧಿಯಾ ಭೂ | ಮಂಡಲದೊಳಗೆ ನಾರಸಿಂಹ-
ಸರಸ್ವತಿಯಾ ||ಧ್ರ|| ಕಂಡೆನಿಂದು ದೃಷ್ಟಿಯಿಂದ ವಾರಿಜದಳ ಪಾದವನ್ನು | ಹೃದಯಕಮಲದಲ್ಲಿ ಭಜಿಸಿ ಸುಖವ
ನೀವ ಜಗತ್ಪತಿಯಾ || ಕಂಡೆನಿಂದು || (ಅನುಧ್ರುವಪದ, ಭೋಗಿಜನರಿಗೆಲ್ಲ ಕಾಮ್ಯ-ಫಲಗಳಿತ್ತು ಸಲಹುತಿರುವ |
ಯೋಗಿನಿಯರೊಡೆಯ-ನಾರಸಿಂಹ ಸರಸ್ವತಿಯು ಪಾದ ಕಂಡೆ ||೧|| ವಾಕ್ಯ ಕಾರಣನಾಗಿ ಜಗದಿ ಹಿಡಿದು ದಂಡ
ಕಮಂಡಲವನು | ಸಗುಣನೆನಿಸಿ ಸುಜರಿಗೆ ಒಲಿದ ಶ್ರೀಗುರುಯತಿವರನ್ನ ಕಂಡೆ ||೨|| ಧರೆಗೆ ಗಾಣಗಪುರ ಕೈಲಾಸ
ಹರಿದಾಸರೊಡೆಯನೆನಿಸಿ | ಕರುಣದೀ ವರವಿತ್ತು ಪೊರೆವ ಅನುದಿನ ಗುರುಚರಣವನ್ನು || ಕಂಡೆನಿಂದು ||೩|| ||೬೯||

(೨ನೆಯ ಪದ) ಕಂಡೆನವ್ಯಾ | ಇಂದು ಕಂಡೆನವ್ಯಾ | ಮಂಡಲದೊಳಗೆ ಯತಿವರಾಯ ಚಂದ್ರಮನ್ನಾ || ಕಂಡೆ
ನವ್ಯಾ || ಧ್ರುಂ || ತತ್ತ್ವಬೋಧೆಯ ಉಪನಿಷತ್-ತತ್ತ್ವಚರಿತನಾ | ವ್ಯಕ್ತವಾದ ಪರಬ್ರಹ್ಮ ಮೂರ್ತಿಯೆನಿ
ಸುವನಾ || ಕಂಡೆನವ್ಯಾ || ೧ || ಶೇಷಶಯನ ಪರವೇಷಕಾಯಕನಾ | ಲೇಸುಕೃಪೆಯ ನಿಮೇಷನೆಂಬ ಭಾಷಾ
ವಾಲಕನಾ || ಕಂಡೆನವ್ಯಾ || ೨ || ಗಂಧಸರಿಮಳದಿಂದ ಶೋಭಿತಾನಂದಸಾಗರನಾ | ಛಂದವುಳ್ಳ ಯೋಗೀಂದ್ರ
ಗೋಪೀ-ವೃಂದ ವಲ್ಲಭನಾ || ಕಂಡೆನವ್ಯಾ || ೩ || ಮಂತ್ರಕೂಟವಿ ಮೆರೆದು ಸ್ವಾ-ತಂತ್ರನಾದವನಾ | ಇಂತ್ಯ
ನಿಗಮಾಗಮದ ಸಕಲ ಕಾಂತಿಯುಳ್ಳವನಾ || ಕಂಡೆನವ್ಯಾ || ೪ || ಕರಿಯಾನೆನಿಸುಂಗೆ ವರದ ಗುರುರಾಯನಾ |
ನರಸಿಂಹ ಸರಸ್ವತ್ಯಂಬ ನಾರೀಪುರುಷನಾಮಕನಾ || ಕಂಡೆನವ್ಯಾ || ೫ || || ೭೦ || ಈ ವಿಧದಿಂದ ಬಹಳವಾಗಿ
ಶ್ರೀಗುರುವನ್ನು ಸ್ತುತಿಸಿದನು. ಗುರುಗಳು ಸಂತೋಷಿತರಾಗಿ ಆಗ ಆಶ್ವಾಸನೆಯನ್ನಿತ್ತರು. || ೭೧ || ತಾಯಿಯು
ಬಾಲಕನ ಮೇಲೆ ಅದೆಂತು ಲೋಭ ಮಾಡುವಳೊ ಅದರಂತೆ ಅವರು ಪ್ರೇಮಭಾವದಿಂದ ಎಲ್ಲರಿಗೂ ತಮ್ಮ ಹತ್ತರ
ಕುಳ್ಳಿರಹೇಳಿದರು || ೭೨ || ಸಿದ್ಧನು ನಾಮಧಾರಕನನ್ನು ಕುರಿತು-“ಆ ದಿನ ನಡೆದ ವೃತಾಂತವನ್ನು ಏನು ಹೇಳಲಿ?
ಆ ಶ್ರೀಗುರುಯುತಿಗಳ ಅಂತಃಕರಣದೊಳಗಿನ ಕೃಪೆಯು ಅದೆಂತಹದು? || ೭೩ || ಎಲ್ಲರೂ ತಮ್ಮ ಹೆಂಡಿರು ಮಕ್ಕಳ
ಮೇಲೆ ಹೇಗೆ ಲೋಭ ಮಾಡುವರೊ ಅದರಂತೆ ನಿಮ್ಮ ಪೂರ್ವಜರನ್ನು ಪ್ರೇಮಭಾವದಿಂದ ಕೇಳಿದರು. || ೭೪ ||
ಮಾದರಿಯ ಗೃಹವಾರ್ತೆಯನ್ನೂ ಹೆಂಡಿರು-ಮಕ್ಕಳ ಕ್ಷೇಮವನ್ನೂ ಆ ಬ್ರಾಹ್ಮಣನು ಒಳ್ಳೆ ಮನೋಹರವಾ
ಗಿಯೂ ಸವಿಸ್ತರವಾಗಿಯೂ ಹೇಳಿದನು. || ೭೫ || ಹೆಂಡತಿಗೆ ನಮಿಸ ಹೇಳಿ ಇದ್ದ ಇಬ್ಬರು ಮಕ್ಕಳನ್ನು ಚರಣಗಳ
ಮೇಲೆ ಹಾಕಿ ಕ್ಷೇಮಸಮಾಧಾನವನ್ನು ಹೇಳಿದನು. || ೭೬ || ನಾಗನಾಥನೆಂಬವನು ಹಿರಿಯ ಮಗನು. ಆತನ
ಮೇಲೆ ಗುರುವರನ ಪ್ರೀತಿ ಬಹಳ. ಕೃಪಾನಿಧಿಯಾದ ಆತನು ನಾಗನಾಥನ ತಲೆಯ ಮೇಲೆ ಕೈಯನ್ನಿತ್ತನು

||೭೭|| ಶ್ರೀಗುರುಗಳು ಆ ಬ್ರಾಹ್ಮಣನಿಗೆ-“ನಿನ್ನ ಹಿರಿಯ ಮಗನು ಪೂರ್ಣಾಯುಷಿಯಾಗುವನು ಮತ್ತು ಆತ ನಿಗೆ ಸಂತತಿಯಾದರೂ ಹೆಚ್ಚುವುದು. ||೭೮|| ಇವನೇ ನಮ್ಮ ಭಕ್ತನು, ಲಕ್ಷ್ಮೀಯುಕ್ತನಾಗುವನು. ಇನ್ನು ಮೇಲೆ ನೀನು ಮೈಲಂಭರಿಗೆ ಸೇವೆ ವಂದನೆಗಳನ್ನು ಸಲ್ಲಿಸಕೂಡದು. ||೭೯|| ನಿನಗೆ ಎರಡನೆಯವಳೊಬ್ಬ ಹೆಂಡತಿಯುಂಟು. ಅವಳಿಗೆ ನಾಲ್ವರು ಮಕ್ಕಳಾಗುವರು. ಲಕ್ಷ್ಮೀಯುಳ್ಳವರಾಗಿ ಬಾಳುವರು. ನೀನು ಸುಖವಾಗಿ ಇರಬೇಕು ||೮೦|| ಎಂದು ನೀನು ಮೈಲಂಭರನ್ನು ವಂದಿಸುವಿಯೋ, ಅಂದೇ ನಿನ್ನ ಜೀವಕ್ಕೆ ಹಾನಿಯುಂಟು” ಎಂದು ಹೇಳಿದರು ||೮೧|| “ನಿನ್ನ ಹಿರಿಯ ಮಗನೇ ನನ್ನ ನಿಜಭಕ್ತನು. ಆತನ ಕೀರ್ತಿಯು ಹೆಚ್ಚಾಗಿ ಬೆಳೆಯುವುದು” ಎಂದು ಹೇಳಿದರು. ||೮೨|| ಅನಂತರ ಮತ್ತೆ ಬ್ರಾಹ್ಮಣನನ್ನು ಕುರಿತು- “ನೀನು ಕೂಡಲೆ ಸಂಗಮಕ್ಕೆ ಹೋಗಬೇಕು” ಎಂದರು. ||೮೩|| ಗ್ರಾಮದ ಜನರು ಆಹೊತ್ತು ಅನಂತನನ್ನು ಪೂಜಿಸಿದರು. ಅನಂತರ ಬಂದು ಗುರುಗಳನ್ನು ಪೂಜಿಸಿದರು. ||೮೪|| ಬ್ರಾಹ್ಮಣನು ತನ್ನ ಹೆಂಡಿರುಮಕ್ಕಳೊಡನೆ ಸ್ನಾನಕ್ಕಾಗಿ ಸಂಗಮಕ್ಕೆ ಹೋದನು. ವಿಧಿಪೂರ್ವಕವಾಗಿ ಅಶ್ವತ್ಥ ನಾರಾಯಣನನ್ನು ಪೂಜಿಸಿಕೊಂಡು ಮರಕ್ಕೆ ಬಂದನು. ||೮೫|| ಶ್ರೀಗುರುಗಳು ಬ್ರಾಹ್ಮಣನಿಗೆ ಹೇಳಿದರು-“ಇಂದು ಅನಂತಚತುರ್ದಶಿ ವ್ರತವಿದೆ. ಎಲ್ಲ ಬ್ರಾಹ್ಮಣರನ್ನು ಕೂಡಿಕೊಂಡು ಅನಂತನನ್ನು ಪೂಜಿಸು.” ||೮೬|| ಹೀಗೆ ಹೇಳಿದೊಡನೆ ಆ ಬ್ರಾಹ್ಮಣನು ನಮಸ್ಕಾರ ಮಾಡಿದನು- “ಮತ್ತು ಗುರುವೆ ! ನಮ್ಮ ಅನಂತನು ನೀನೇ ಆಗಿರುವಿ. ನಿಮ್ಮ ಚರಣಗಳೇ ನಮ್ಮ ವ್ರತ-ಸೇವೆ” ಎಂದನು. ||೮೭|| ಆಗ ಶ್ರೀಗುರುವು ವಿಚಾರದಿಂದ “ಮೊದಲು ಕೌಂಡಿಣ್ಯನೆಂಬ ಋಷೀಶ್ವರನು ಪ್ರಖ್ಯಾತವಾದ ವ್ರತವನ್ನು ಮಾಡಿದನು” ಎಂದು ಹೇಳಿದನು. ||೮೮|| ಶ್ರೀಗುರುವು ಹೀಗೆ ಹೇಳಲು, ಆ ಬ್ರಾಹ್ಮಣ ಶ್ರೇಷ್ಠನು ನಮಸ್ಕಾರ ಮಾಡಿದನು ಈ ವ್ರತವನ್ನು ಹೇಗೆ ಆಚರಿಸಬೇಕು? ಮೊದಲು ಇದನ್ನು ಯಾರು ಆಚರಿಸಿದರು.? ||೮೯|| ಇಂತಹ ಪ್ರಖ್ಯಾ

ತನಾದ ವ್ರತವನ್ನು ಸ್ವಾಮಿ ! ವಿಶೇಷವಾಗಿ ಬಣ್ಣಿಸುವಿರಿ. ಅದರೆ ಆದಿ ಅಂತದವರೆಗಿನ ಕಥೆಯನ್ನು ನನಗೆ ನಿರೂಪಿಸುವದಾಗಬೇಕು. ||೯೦|| ಅದರಿಂದ ಯಾವ ಪುಣ್ಯವು ಒದಗುವದು ? ಪ್ರತ್ಯಕ್ಷವಾಗಿ ಯಾವ ಲಾಭವು ದೊರಕುವದು ? ಸ್ವಾಮಿ !” ಎಂದು ಪ್ರಾರ್ಥಿಸಿದನು. ||೯೧|| ಹೀಗೆ ಬ್ರಾಹ್ಮಣ ಶ್ರೇಷ್ಠನು ಪ್ರಾರ್ಥಿಸಲು ಶ್ರೀ ಗುರುಗಳು ಸಂತೋಷಿತರಾದರು. ವಿಸ್ತಾರವಾಗಿ ಹೇಳತೊಡಗಿದರು. ಎಂದು ಸಿದ್ಧನು ನಾಮಧಾರಕನಿಗೆ ನುಡಿದನು ||೯೨|| ಹೀಗೆಂದು ಸರಸ್ವತಿಗಂಗಾಧರನು ಗುರುಚರಿತ್ರೆಯನ್ನು ವಿಸ್ತಾರವಾಗಿ ಹೇಳಿದನು. ಅದನ್ನು ಕೇಳಲು ಸಂಶಯವಿಲ್ಲದೆ ಈ ಭವಸಾಗರವು ದೂರಾಗುವದು. ||೯೩|| ಇತಿ ಶ್ರೀ ಗುರುಚರಿತಾಮೃತೇ ಪರಮಕಥಾಕಲ್ಪತರೌ ಶ್ರೀ ನೃಸಿಂಹ ಸರಸ್ವತೃಪಾಖ್ಯಾನೇ ಸಿದ್ಧನಾಮಧಾರಕ ಸಂವಾದೇ, ಕಾಶೀಯಾತ್ರಾ-ತ್ವಷ್ಟಪುತ್ರ ಆಖ್ಯಾನ ಸಾಯಂದೇವ ವರಲಾಭೋ ನಾಮ ದ್ವಿಚತ್ವಾರಿಂಶೋಧ್ಯಾಯಃ ||

೪೩ನೆಯ ಅಧ್ಯಾಯ

ಶ್ರೀ ಗಣೇಶಾಯನಮಃ | ಶ್ರೀ ಸರಸ್ವತೈ ನಮಃ | ಶ್ರೀ ಗುರುಭ್ಯೋ ನಮಃ || ಶ್ರೀಗುರುಗಳು ಆ ಬ್ರಾಹ್ಮಣನನ್ನು ಕುರಿತು ಈ ಅನಂತವ್ರತಸ ಮಾಹಾತ್ಮ್ಯವನ್ನು ನೀನು ನಮ್ಮನ್ನು ಕುರಿತು ಪ್ರಶ್ನಿಸಿದಿ. ಹೇಳುವೆವು ಕೇಳು. ಪೂರ್ವಕಾಲದಲ್ಲಿ ಬಹು ಜನರು ಆರಾಧಿಸಿದರು. ||೧|| ಪಂಡುರಾಜನ ಮಗನಾದ ಯುಧಿಷ್ಠಿರನು (ಧರ್ಮ) ಇದೇ ವ್ರತವನ್ನು ಮಾಡಿದನು, ಅದರಿಂದ ಅವನು ಬೇಗನೆ ರಾಜ್ಯವನ್ನು ಪಡೆದನು. ಹೀಗೆ ಈ ವ್ರತವು